

سیرت مسیح موعود
عکیل شبلو ز اللہ

مصنفہ فخر قوم لیڈر حضرت مولانا عبدالکریم سیالکوٹی

Publisher:

M. M. TAHIR & AZHAR CHAUDHRY
1470 - BLOOR STE 507, MISSISSAUGA ONT.
LUX IR6, CANADA

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنَعْلَمُ عَلَى رَسُولِهِ الْكَرِيمِ

و سباقہ

”سیرت مسیح موعود“ پر لکھنا اور چند صفحوں پر قناعت کرنا لاریب تجربہ انگیز بات ہے۔ اس نام کو سن کر بالبداءت ایک شخص کے خیال میں آئے گا کہ ایک کبیر اور حظیم کتاب ہو گی۔ مگر اصل بات یہ ہے کہ میں نے جو کچھ لکھایا کہا ہے اس سے زیادہ نہیں کہ بہت لاائق اور معنی آفرین دوستوں کے لئے ایک راہ تیار کی ہے ممکن ہے کہ کوئی زیادہ واقف اور عاشق اس سے بہتر اور صاف تر باقی اس پاک اور اہم مضمون کے متعلق لکھ لینے پر قادر ہو جائے۔ یا پھر کبھی مجھے ہی توفیق مل جائے کہ میں اس مضمون کو مکمل کروں۔ اس میں جو کچھ میں نے لکھا ہے اپنے سچے وجدان اور ایمان اور واقعی تجربوں کا نچوڑ لکھا ہے۔ مجھے کامل یقین ہے کہ نہ میں نے خود وہ کا کھایا ہے اور نہ دوسروں کو وہ کو دیتا چاہا ہے۔ دلت دراز کی تحقیق اور راستی کی تائید اور نفع اخوان نے مجھے مجبور کیا کہ قوم کی خدمت میں اس پیرایہ میں چند باتیں عرض کروں شاید کوئی رشید اس نور اور حق کی معرفت سے بہرہ مند ہو جائے جس کے لئے مجھن خدا تعالیٰ کے فضل نے ہماری جماعت کو چن لیا۔

اس رسالہ کی تایف سے میری اصلی غرض جو میرے ذرہ ذرہ وجود میں

خیر کی گئی ہے اور جس کی اشاعت کے لئے میرے بال میں جوش ڈالا گیا
 ہے یہ ہے کہ میں یہ دکھادوں کہ وہ شخص کیا ہونا چاہئے جس کے ہاتھ میں ہم
 ایمان جیسی گرامی قدر امانت پرداز کریں۔ آج ہمارے پنجاب اور ہندوستان میں
 بہت سی گذیاں اور خدامانی کے مدعا ہیں۔ اور اس میں شک نہیں کہ ان کو
 انسانوں کی معقول تعداد کی درباری کا فخر بھی حاصل ہے۔ ایکن آباد کے متصل
 وہ نکل ہی ایک ایسی جگہ ہے جہاں بے شمار لوگوں کا مجمع ہو جاتا ہے۔ اس لحاظ
 سے قریب ہے کہ غیر محققون پر حق و باطل مشتبہ ہو جائے یا راه حق کی تلاش
 کی بیچ دار مشکلات ان کو تلاش کی صعوبتوں کے مقابل پست ہست اور بد دل
 بنا دیں۔ میں نے رسول کریم ﷺ کے اسوہ حسنة کو مد نظر رکھ کر اور اسی کو
 بنا قرار دے کر حضرت مسیح موعود علیہ السلام کی سیرت لکھی ہے اور درحقیقت
 خدا کے فضل سے کامیابی کے ساتھ ثابت کر دیا ہے کہ اس زمانہ میں امام حق
 اور ہادی اور مددی ہمارے آقا و محبوب حضرت میرزا غلام احمد قادریانی ہیں۔ میں
 نے تکلف سے کوشش نہیں کی کہ خواہ خواہ آپ کی سیرت کو نبی کریم ﷺ کی
 کی سیرت سے ملایا ہے بلکہ حقیقت الامریہ ہے کہ ہمارے محبوب امام مددی کی
 فطرت دست قدرت سے ایسی ہی بنائی گئی ہے کہ آپ سے اضطرار اور افعال
 و اقوال برزو ہوتے ہیں جو آپ کے متبوع و مقتدا نبی کریم ﷺ سے
 ہوئے ہیں مسلمانوں پر خدا تعالیٰ کا بڑا فضل ہے۔ لَكُمْ فِي رَسُولِ اللَّهِ
 أُشْوَىٰ حَسَنَةٌ لِمَنْ كَانَ يَرْجُو اللَّهَ وَالْيَوْمَ الْآخِرَ الایہ کے منطق نے
 ہمیں ان تمام پیچیدگیوں اور نہ موسم حیرتوں سے نکل دیا ہے جس میں اہل باطل

بٹلا ہیں۔ یسوع مسیح کا نامیت ناقص نمونہ۔ اخلاق میں۔ اعمال میں۔ معاشرت میں۔ سیاست میں غرض زندگی کے ہر شعبہ میں اضطرار؟ اس کا موجب ہوا کہ پادری خود نبی اور پیغمبر کی مند پر عاصبانہ پڑھ بیٹھے اور مسیح یسوع کے نقصوں کی تلافی کی۔ ہمارے رسول کریم ﷺ کی پاک زندگی انسان کی شفقتہ اور نشوونما یافتہ اور کامل مہذب زندگی کے ہر شعبہ کے لئے نمونہ بہم پہنچاتی ہے۔ ایک مصلح ایک قوم بنانے والا۔ ایک جنگی پس سالاز۔ ایک غیر قوموں سے برتنے کے آواب کے معرفت کا خواہاں یا عارف۔ ایک شوہر ایک باپ۔ ایک عظیم الشان دوست۔ ایک فیاض ایک جواد کشم ایک قادر علی الانتقام اور پھر عنفو کر دینے والا۔ ایک جلیل القدر سلطان۔ ایک منقطع الی اللہ درویش غرض ہر ایک صاحب خلق فخری آدم ﷺ کے پاک وجود میں کامل نمونہ پاتا ہے۔ یا تو ان بے بس یسوع مسیح میں ہم کس خلق کا نمونہ پاسکتے ہیں جسے کسی انسانی خلق کے ظاہر کرنے کا کوئی موقعہ نہیں ملا۔ غرض رسول اللہ ﷺ کے نمونہ نے ہمیں ہر قسم کی خلتمت کے نیھوں سے نکال کر صاف فیصلہ اور نور کا بلند سطح پر پہنچا دیا ہے۔

اب ہمارے لئے کس قدر آسان بات ہے کہ ہر ایک درجی کے لئے کہ اس کامل معیار پر کس لیں۔ سب سے بڑی بات حضرت رسول کریم ﷺ کی زندگی کی جو آپ کی غرض اصلی اور آپ کی جان اور نہادے جان تھی بجز اس کے اور کیا تھی کہ آپ نے اپنا تمام وقت کلمۃ اللہ کی تبلیغ اور اداء اللہ سے مقابلہ میں) صرف کیا۔ قرآن کو پڑھ کر دیکھو کہ وہ باطل سے کیسی خوفناک

نکریں لگاتا ہے رسول اللہ ﷺ اس کو عمل میں لا کر دکھانے والے تھے۔ اگر آپ کی سوانح سے کوئی واقف نہ بھی ہو جب بھی قرآن کے عمل سے پالا گا سکتا ہے کہ کس قدر عظیم الشان کام آپ کے پرورد تھا۔ اور اس سے قیاس کر سکتا ہے کہ کس قدر آرام اور تن آسمانی میں آپ کی زندگی بسر ہوتی ہوگی۔ اب اس وقت خد اتعالیٰ کے لئے دیکھو کہ حضرت نبی کریم ﷺ کے قدم بقدم کون شخص چل رہا ہے۔ کس نے آج عیسائیوں۔ آریوں۔ سکموں جیشیوں یہودیوں اور برموموں اور دہریوں پر اسلام کی جدت پوری کی ہے۔ اور کس نے از سر نو اسلام کو۔ قرآن کو۔ رسول کو۔ مجزات اور خرق عادات کو اپنے نمونوں سے زندہ کر کے دکھایا ہے۔ اور کس کے وجود میں ہم رسول خدا ﷺ کے اخلاق و افعال کے نمونے پاتتے ہیں۔

غرض میں نے ان چند اوراق میں باذن اللہ صاف نشان دے دیا ہے کہ خلافت الیہ کی مند پر بیٹھنے کا اتحقاق آج کس کو ہے۔ خد اتعالیٰ میری ناظر کوشش کو قبول فرمائے آمین

عبدالکریم

تادیان ۲۶ - جون ۱۹۵۵ء

بِسْمِ اللّٰهِ الرَّحْمٰنِ الرَّحِيْمِ

زمانہ کے اندر وہ مفاسد جو طبعاً

ایک مصلح کے مقتضی ہیں

اندر وہ مفاسد

۱۔ قوم میں خدا تعالیٰ کی نسبت وہ اعتقاد جو تقویٰ اور خشیت پیدا کر سکے نہیں رہا۔ مقدار اور قدیر اور شتم اور علیم بذات الصدور اس کو ہرگز مانا نہیں جاتا۔ ورنہ اس قدر جمارت اور جرأت گناہ پر کیوں ہو۔

اور دنیا میں جب کبھی گناہ اور شیطان کا زبردست تسلط ہوا ہے اور فتن و فنور نے دلوں اور سینوں کو سیاہ اور تباہ کیا ہے اس کا اصلی سبب یہی ہوا ہے کہ اللہ تعالیٰ کے وجود کی نسبت حقیقی اور شرح صدر والا اعتقاد دلوں سے جاتا رہا۔ جس طرح وہ قرن جو رسول کریم ﷺ کی بعثت کا متدعی اور مقتضی ہوا اپنے مفاسد کی وجہ سے چیخ چیخ کر مصلح کو بلا تھا اسی طرح یہ زمانہ بھی اپنی کھلی بے حیائی اور بے باکانہ بد کاری کی وجہ سے آج چلا چلا کر مجدد و مصلح کو بلا تا ہے۔ اور جس طرح اس وقت رسول کریم نے خدا دکھا کر مفاسد کی جڑ کلائی آج بھی سب سے بڑی ضرورت یہی ہے کہ ایسے وجوہ اور اسباب بہم پہنچائے جائیں اور ایسی تدابیر بروری کا لائی جائیں جو خدا کو گویا دکھادیں اور اس کی زندہ اور مقدار ہستی کا لائقین دلادیں۔

سواب جیسے ایک مصلح کی ضرورت شدید ہے ویسے ہی وہ مصلح اس پایہ اور

قوت کا ہونا چاہیے کہ اس میں خدا بینی اور خدا نمائی کی سب سے بڑی طاقت ہو۔ اور یہ قوت دو رنگ کی ہوئی چاہیے یعنی ایک طرف تو وہ دلائل قویہ اور محج سلطنتی اور معارف سیقینیہ سے قلوب کو مطمئن اور سیراب کر دے اور اس کے روی نفس سے بھرے ہوئے بیان اور زبان سے دل خود بخود بول اٹھیں کہ خدا ہے۔ اور چوائی کی روح ان میں نفع ہو جائے اور ناگماں ایک پاک تبدیلی ان میں پیدا ہو جائے۔ اور دوسری طرف قادرانہ پیغمبوں کو جو علم غیب اپنے اندر رکھتی ہوں قدرت رکھتا ہو۔ اور یوں غیب الغیب مقدار ہستی کی خلافت کا واقعی طور پر سزاوار ہو۔ اس وقت وہ درحقیقت رسول کریم کا پورا مظہر ہو گا۔ اور ایسے ہی لوگ حقیقتہ زمانہ کو اپنے کامل نمونے سے درست کر سکتے ہیں۔ اس لئے کہ رسول کریم کو بھی ان ہی دو طاقتوں کے سب سے پورا امتیاز ہے جہاں آپ نے قرآن کریم جیسی مدل اور معقول علمی کتاب سے قلوب کو مسخر اور باطل کا معنوی استیصال کیا اس کے ساتھ بلا فصل قادرانہ پیغمبوں کی تصدیق میں مخالفوں کو صوری اور مادی ذلت بھی دکھائی۔ کیا ہی حق کہا گیا ہے۔

نے علمش کس رسید و نے بہ زور
دور شکستہ کبر ہر متکبرے
یک طرف چیڑاں ازو شہاں وقت
یک طرف مہوت ہر دانشورے

غرض اس وقت پھر دی وقت آگیا ہے کہ اس رنگ و صفت کا مجد و مصلح ہو۔

۳۔ قوم میں سخت تفرقہ اور تفریق ہے۔ اس وقت ۲۷ فرقے نہیں بلکہ جتنے انسان ہیں ہر ایک بجائے خود ایک فرقہ ہے۔ خود رائی اور ذاتی اختیار کا یہ عالم ہے کہ ایک مولوی دوسرے مولوی کے نزدیک راستی سے دور اور خطہ سے قریب ہے۔ دو مولوی ایک ہی شر اور گاؤں میں اس طرح کارروائی کر رہے ہیں گویا دو الگ الگ نہ ہیوں

کے حاں اور شیع ہیں۔ خدا تعالیٰ کی کتاب اور سنت کی طرف پیشہ دی گئی ہے۔ اور ہو اور رسم اور عادت کی طرف بکل منہ کیا گیا ہے۔ رات دن ایک دوسرے کی عکسیر و تفسیر کے یوں درپے ہیں جیسے وہ کتاب جس میں تاریخ واقع ہو جائے۔ بالکل دنیا اور جاہ کو اپنا قبلہ ہمت بھالیا ہے۔ خدا تعالیٰ کی کلام اور سنت خیر الانام سے یوں بازی کرتے ہیں جیسے پچے کھلونوں سے۔

اس کے علاوہ بڑے بڑے تفرقہ وہیں اور مقلدوں اور شیعہ اور سنی کے قوم کی جان کو کھا گئے ہیں۔ اور گویا شہیر چھٹ کے نیچے سے نکل گیا ہے اور قریب ہے کہ بڑی بھاری چھٹ سب کو نیچے دیا کردار البوار میں روائے کر دے۔

اب وقت دہائی دے رہا ہے کہ کوئی مرد میدان ایسا ہو جو ان تفرقوں کو مٹائے۔ مقلدوں کے پیشوں اپنی کہہ رہے ہیں اور وہاں کے اپنی۔ اور وہ چند کس جنوں نے ان اضداد کو جمع کرنا چاہا ان کی مثال ٹھیک وہی ہوئی۔

تو از چنگل گرم در ربوودی

چو بیدم واقت خود گرگ بودی

انہوں نے بجائے جمع کے اور پریشان اور بجائے مسلمان کے پکا بے ایمان

کر دیا۔

سب سے بڑا بھاری مفہوم جواب ایک ہونے نہیں دیتا اور ایک ہونے کے بغیر فلاح و صلاح نہیں وہ یہی تفرقہ نہ اہب و مشارب ہے۔ پس یہ بڑی ضرورت مصلح کی ہے کہ اپنی قوت قدری سے ان خانہ برانداز تفرقوں کا سیاستاہ کرے۔

۳۔ امراء جو قوم کے پشتی بناں ہو سکتے تھے اور ہونے چاہئے تھے وہ باسیرہم لو و لعب میں مشغول اور اپنی ہی ہوا وہوس اور کامرانیوں میں سرپا مستقر ہیں۔ بڑے رئیس اور نواب فتح و فور اور اشتغال بالمنای کے سبب سے جو لامرگ ہوئے اور جو باقی ہیں اکثر ان میں پاپر کاب بیٹھے ہیں خدا کے دین کے اعلاء کی نگر کسی کو

نہیں۔

غرض فرا کا یہ حال۔ متسلطن کا وہ حال اور امراء اس رنگ کے۔ اب اگر پاک نفس مصلح کی ضرورت نہیں تو اور کب ہو گی؟

۳۔ بڑا اور سب سے عظیم الشان مفسدہ صوفیوں اور سجادہ نشینوں کا مفسدہ ہے۔ قوم کی طرف سے لاکھوں روپے ان کے مصرف کے لئے دیے جاتے ہیں اور وہ بھی اکثر ان میں سے امراء کی طرح فتح و فجور اور تن پروری اور خواب و خور میں منہک ہیں۔ ان کو مطلق خبر نہیں کہ اللہ اور رسول کا فرمودہ کیا ہے۔ سنت کیا ہے اور بدعت کیا ہے۔ اپنے ہی تراشیدہ خیالات اور ادھر ادھر کی باتوں پر مائل ہو رہے ہیں۔ ایسے خطرناک مشرب اور مذہب نکالے اور ان پر سرگوں ہو رہے ہیں کہ اسلام اور مسلمانی ان پر دور سے دیکھ دیکھ کر ہنسنی اور روتنی ہے۔ ٹوکیا اسلام کے لباس میں ہزاروں ہزار نئے مذہب نکلے ہوئے ہیں اور اس سے دشمنان دین کو دین حق پر اعتراض اور طعن کا پورا موقع ملتا ہے۔ ان لوگوں کو حس تک نہیں کہ اسلام اور مسلمانوں کی کیا حالت ہو رہی ہے اور اسلام کے بہوفی دشمن اسلام پر کیا کیا خوفناک حملہ کر رہے ہیں اور تلے ہوئے ہیں کہ اس کا شہتیر ہی نکال ڈالا جائے۔ غرض قوم ان کی غفلت کی وجہ سے سخت تباہ ہو رہی ہے اور یہ زبان حال خدا سے چاہتی ہے کہ کوئی مصلح آئے۔

بیرونی دشمن

- ۱۔ سب سے بڑا مفسدہ اور اصلی فتنہ نصاریٰ کا ہے۔ اور یہ فتنہ کئی روپوں میں جلوہ گز ہو رہا ہے۔
- ۲۔ سکولوں کے روپ میں ہزاروں ہزار اسلام کے بچوں کو ہر قدر اور ست اعتقاد کر رہا ہے۔

ب۔ واعظوں اور منادوں کے رنگ میں سادہ و تلقانوں اور گناواروں کو خراب کر رہا
ہے۔

ج۔ زندہ و اعاظوں کے رنگ میں مسلمانوں کے گھروں میں آگ لگا رہا ہے۔
د۔ مشن ہپتھل وہ کام کر رہے ہیں جو کسی جبر اور اکراہ نے دنیا میں وہ کام نہیں
کیا۔

ر۔ تحطیک کے دنوں میں ہزار ہا غربیوں اور مظلوموں کو روٹی دیکر بے راہ کیا جاتا ہے۔
س۔ حکامِ مجازی سے رسوخ پیدا کر کے ہزاروں آدمی ان کے دباؤ کے نیچے آئے
اور مرتد ہوئے۔
م۔ اخباروں۔ ماہواری رسالوں اور کتابوں کے ذریعہ سے ہزاروں کو بتاہ کیا جاتا
ہے۔

۳۔ کاج بادہ پرستی اور بے دینی پھیلانے کے غمہ ذریعے ہیں۔ ان میں ایسے کورس
اور تعلیمی کتابیں آئے دن مقرر کئے جاتے ہیں کہ ان میں سے بعض کامیابان قطعاً
دہشت کی طرف ہوتا اور بعض صریحاً اسلام پر حملہ کرنے کی نیت سے لکھی گئی
ہیں۔ اور چونکہ علمہ مفتیین کتب درسیہ میں مقدار اعضا پادری ہوتے ہیں اس لئے
وہ ایسی کتابوں کے انتخاب کو روزا رکھتے ہیں۔

غرض ان کالمجوں نے عجیب شتر منغ کے رنگ کے آدمی دنیا کو دیئے ہیں جو نہ
حقیقی فلاسفہ ہیں اور نہ واقعی جاہل ہیں۔ ہاں اسلام کو بعضے علمی رنگ میں اور اکثر عملاً
استخفاف کی نگاہ سے دیکھتے ہیں اور یورپ کے آزادوں اور بے یا کوں کی طرح مذہب
حق اور شرائع حق کی کوئی ضرورت نہیں سمجھتے۔ اکثر پورے زندیق اور باحثی ہیں۔
ایک بے دین ایم اے جب فتن سے روکا گیا اور نکاح کے لئے اسے کہا گیا۔
فرانس کے زندوں کی طرح بول اٹھا کہ نکاح ایک خواہ مخواہ کی بندھن ہے۔ انسان
آزاد ہے کتوں کی طرح جو چاہے کرے۔

غرض کالجوں نے ایک خوفناک طاعون دنیا میں پھیلایا ہے رات ون کالجوں کے فرزند جواب دہی زنانہ کے میدان میں کارکن بھی ہیں دنیا دنیا پکارتے اور دنیا ہی کے لئے کیشیاں اور کافرنیس کرتے اور دام و درم اور قدم دنیا ہی کے لئے اٹھاتے اور خرج کرتے ہیں اور دین کے نام پر غیظ و غضب میں آجاتے ہیں۔ ان کا قلفہ اور طبعی اور سائنس ان سب مفاسد کی جڑ ہے۔ اب ایسے مصلح کی ضرورت ہے جو ان علوم بالطلہ کی جگہ علوم حقہ کو مستکن کر سکے۔

۳۔ پچھاں، مقدمہ بازی نے راست بازی۔ تقویٰ۔ دیانت الہات اور اخوت اور ہمدردی ان سب اخلاق فائدہ کا خون کر دیا ہے اور گھر گھر اور کوچہ کوچہ اور گاؤں گاؤں اور شر شر میں نبی آدم کے لباس میں گرگ و پنگ اور گیدڑ اور کتے پیدا کر دیئے ہیں۔ اپیل نویں اور عرضی تویں عموماً وکلاء۔ بیر شر عمار۔ مقدمات کی ترغیب دیتے ہیں۔ ان صورتوں میں کمال خدا کا خوف دلوں میں ہائے۔ ہر ایک مکان میں مقدمہ بازی کے لئے رات ون جھوٹے منصوبے اور مشورے ہوتے ہیں اور دین اور کار دین ممکن چھوڑا گیا ہے۔

۴۔ اور جگنے خصوصاً تار ڈاک اور ریل کے لئے۔ ان میں کام کی وہ کثرت رکھی ہے کہ الاماں۔ ایک آدمی وہاں رکھا گیا ہے جہاں تین آدمیوں کا کام ہے۔ اس کثرت کار اور شدت مصروفیت کی وجہ سے خدا کا خانہ پوری طرح مقبوض اور بھر دیا گیا ہے۔ دین کی ریاضت اور توجہ الی اللہ اور فرانش، و صمات دین کی بجا آوری کی فرصت کمال۔

ریل کے لئے خطرناک غفلت پیدا کی ہے اشیشن پر رات ون فرصت ہی نہیں ملتی۔ رات کو جاگنا اور دن کو کام کرنا گوا خدا کے قانون قدرت کے میلان کے خلاف جنگ کرنا تخلوق کو سکھایا جاتا ہے۔ پس یہ برا بھاری دجل ہے جس نے قولے ایمانیہ کو قریباً بیکار کر دیا ہے۔

۵۔ حکام اور سربر آورده لوگوں کا عام میلان الناس علی دین ملوکہم چونکہ حکام محض مادی اور دنیا بھی کے کیڑے ہیں اور خدا اور مخلوق سے ان کو ذرا بھی تعلق نہیں۔ اس لئے ضروری ہے کہ دنیا پر بھی وہی اثر پڑے۔ لا جرم اکثر افراد دنیا کے سراسر کلب الدنیا ہو گئے ہیں۔

دوسرے بروئی دشمن آریہ

اس قوم نے بھی نصاریٰ کی طرح اسلام پر حملہ کئے ہیں اور الیٰ گندی اور پاک کتابیں اسلام کے خلاف شائع کی ہیں کہ ان کے پڑھنے سے غیر مسلمان کے بدن پر روٹنے کھڑے ہوتے ہیں۔ بت سے مسلمانوں کے فرزند آریہ اور آریہ نماں کے ہو گئے۔ ان کی طرف سے اخبار اور رسائل برائیر شائع ہوتے رہتے ہیں جن میں حضرت رسول کریم ﷺ اور قرآن کریم کی توبین ہوتی ہے اور ہزاروں مسلمان جو سادہ اعتقاد ہیں انہیں پڑھ کر تباہ ہوتے ہیں۔ یہ لوگ چونکہ حکموں میں سربر آورده ہیں اور گورنمنٹ کے مختلف حکموں میں عمدہ دار ہیں ان کے ہاتھوں سے مسلمان ختم ستائے جا رہے ہیں۔ غرض ایک طوفان عظیم بیٹا ہے اور کشتی اسلام تلاطم میں ہے پس ضروری ہے کہ اس وقت مصلح آوے۔ والسلام

عاجز عبد الکریم ۱۸ ماہ رمضان المبارک ۱۳۷۷

حضرت مسیح موعود علیہ السلام کی سیرت

بِسْمِ اللّٰهِ الرَّحْمٰنِ الرَّحِيْمِ

برادر ان السلام علیکم و رحمۃ اللہ و برکاتہ۔ مجھے افسوس ہے کہ میں نے آپ کو حد سے زیادہ انتظار کی تکلیف دی اور عرصہ دراز تک اپنے محبوب و آقا کے کلمات طیبات کے ننانے اور الٰہی سلسلہ کی نسبت کچھ لکھنے سے قاصر رہا۔ ان خطوط کی رفتار چاہتی تھی کہ اس کی راہ میں کوئی روک نہ آئے مگر بت سے ٹالنے شیدہ و امور ایسے پیش آئے کہ لا حالہ وہ نظام ثوٹ گیل۔ مگر میں اس سے خوش ہوں کہ میرا یہ خط احباب کو ایسا خوش کرے گا کہ وہ ماقات پر متائف نہ ہوں گے اور معانجے امید ہے کہ وہ اپنے ایک بھائی کے لئے درودل سے دعا کریں گے جو وسعت بھرا ہی آگ میں لگا رہتا ہے کہ کوئی سرور بخش راحت ازرا چیز مل جائے تو دوستوں کی نذر کر دے۔ مگر بعض ابتلاء بھائی پر ایسے اوقات لے آتے ہیں کہ اس کے ہاتھ اور قلم میں منافرت واقع ہو جاتی ہے۔

برادر ان میں نے اپنے کسی خط میں وحدہ کیا تھا کہ میں حضرت مسیح موعود علیہ السلام کی اندر ولی زندگی کے حالات و واقعات لکھوں گا۔ اس لئے کہ خدا تعالیٰ کے خاص فضل نے مجھے کئی سال سے یہ موقع دے رکھا ہے کہ حضرت کے قرب و جوار کا نبیت مجھے بہت زیادہ فخر حاصل ہے اور علاوہ برادران خداوند حکیم نے مجھے دل بھی ایسا تیز حس اور نکتہ رس عنایت کیا ہے کہ میں کسی ویدہ و شنیدہ واقعہ کو جزوی ہو یا کلی بے التفاقی کی نگاہ سے نہیں دیکھتا۔ میرا جو دت زادل ہر زامن میں ذوب جاتا اور

اس کی = سے کام کی بات نکال لاتا ہے اور یہ بھی خاص فضل مجھ پر ہے کہ زندگی کی کثرت اور وحدت کی گھروں میں نہ تو میں ہی کبھی اپنے دل کو دھو کا دینے کی کوشش کرتا ہوں اور نہ میرے دل نے اپنی اصلی صورت اور حقیقی حقیقت کے خلاف کسی اور روپ میں کبھی میرے سامنے جلوہ افروزی کی ہے۔

اس دراز تجربہ میں میں نے حضرت سعیج موعود علیہ السلام کی سیرت اندر ورنی ویروں معاملات میں جس قدر دیکھی ہے میں آرزو رکھتا ہوں کہ اسے بطور مصالحہ و موارد کے قلبند کروں کہ ہر ایک تیز ذہن سلیم الفطرت نگار خانہ عالم کی سحر آفرینیوں کا شیدا اس موارد سے خود ایک مجسم یا تصویر تیار کرے اور پھر اس کے نقش میں غور کرے کہ ایسی تصویر بجز منجانب اللہ انسان کے اور کس کی ہو سکتی ہے۔

اگرچہ سرسری نگاہ سے اوپری کی بات معلوم ہوگی کہ مومنین معتقدین سے یہ خطاب کیا تعلق رکھتا ہے اس لئے کہ انکا ایمان ایسی جزئیات اور تفاصیل سے مستغنی ہوتا اور ان کا عشق تو پکار پکار کر یہ پڑھتا ہے ع

حاجت مشاطئ نیست روئے دلارام را

مگر جب میں اپنے نفس کو دیکھتا ہوں کہ اس علم بالجزئیات سے اس نے کیا کیا فائدے حاصل کئے اور یہ واقفیت منازل سلوک کے طے کرنے میں میری کس قدر مددگار ہوئی ہے تو میری روح نجع اور ہمدردی کے جوش سے مجھے کشاں کشاں اس طرف لاتی ہے کہ ان بھائیوں کو بھی اس سے آگاہ کروں جنہیں خدا کی مشیت اور ارادہ نے ایسا موقع نہیں دیا جو محض فضل سے مجھے دیا ہے۔

اور میرا دلی اعتقاد ہے کہ میں اس تقریب سے ان بہت سی اندر ورنی اور معاشرتی خطرناک بیالیوں کے مجرب نسخے پیش کر سکوں گا جنہوں نے اکثر گھروں کو ان مکانوں کی طرح جن میں دن اور سل کی بیماری متوارث چلی آتی ہے بجائے راحت

بخش اور سرور افزا امکان اور گھر ہونے کے ماتم کدے اور شیون سرا بنا رکھا ہے۔
اس بنا پر پہلے میں حضرت خلیفۃ اللہ کی معاشرت کی نسبت کچھ لکھتا ہوں اس
لئے کہ سب سے بڑی اور قابل خیرالمیت کسی شخص کی اس سے ثابت ہوتی ہے کہ
اہل بیت سے اس کا تعلق اعلیٰ درجہ کا ہو اور اس کا گھر اس کی قوت انتظامی اور
اخلاق کی وجہ سے بہشت کا نمونہ ہو جس کی بڑی بڑی تعریف یہی ہے کہ وہاں دلوں
کی پیش اور جلن اور رنج اور کدو رت اور غل اور حسد کے محركات اور موجودات نہ
ہوں گے۔ خدا تعالیٰ کی حکیم کتاب میں آیا ہے۔ **وَعَاشُرُوْهُنَّ بِالْمَعْرُوفِ**
اور اس حکیم کتاب کا اعلیٰ نمونہ ہمارے سید و مولیٰ رحمۃ للعالمین ﷺ فرمائے
ہیں **خَيْرُكُمْ خَيْرٌ كُمْ لَا هُلْكَلٌ يَعْنِي** تم میں سے افضل اور خیر برکت سے بھرا ہوا
وہی ہے جس کی رفتار اپنے اہل سے خیر برکت کی ہے۔

عرضہ قریب پندرہ برس کے گذر تا ہے جب سے حضرت نے بار دیگر خدا تعالیٰ
کے امر سے معاشرت کے بھاری اور نازک فرض کو اٹھایا ہے۔ اس اثناء میں کبھی ایسا
موقع نہیں آیا کہ خانہ جنگل کی آگ مشتعل ہوئی ہو۔

کوئی بشر خیال کر سکتا ہے کہ ضعیف اور کم علم جنس کی طرف سے اتنے دراز
عرضہ میں کوئی ایسی ادوا یا حرکت خلاف طبع سرزد نہ ہوئی ہوگی۔ تجربہ اور عرف عام
گواہ ہے کہ خانہ نشین ہم پہلو کج طبعی اور جہالت سے کیسے کیسے رنج دہ امور کے
صدر ہوا کرتے ہیں۔ با ایں بھسہ وہ شہنشاہی اور بہشتی قلب قابل غور ہے جسے اتنی
مدت میں کسی قسم کی رنج اور تنفس عیش کی آگ کی آنج نیک نہ چھوڑی ہو۔

وہ کڑو اگوشت کا گلزار جو تمام زہروں کا مخزن اور ہر قسم کے غل اور حسد اور
کینہ اور عداوت کا منشا ہے اور جو اس عالم میں دوزخ در بخل ہے اگر کسی شخص سے
قطعًا مسلوب نہ ہو چکا ہو اور خدا نے قدوس کے دست خاص نے اس کا تزکیہ و تطہیر
اور شرح صدر نہ کیا ہو تو خیال میں آسکتا ہے کہ اس پر پیچ و تاب اور آتش ناک

زندگی میں ایسے سکون اور وقار اور جمیت سے زندگی بس رکسکے؟
 ایک تی خطرناک اور قاتل اصلاح عیب ہے جو سارے اندر وطنی قنوں کی جڑ
 ہے۔ وہ کیا؟ بات بات پر نکتہ چینی اور چڑھ۔ اور یہ عیب ایسے منقبش لور ملک دل کی
 خبر رہتا ہے کہ جس کی نسبت بآسانی فیصلہ کر سکتے ہیں کہ وہ اس عالم میں دم نقد و نزع
 میں ہے۔

دوس برس سے میں بڑی غور اور نکتہ چینی کی نگاہ سے ملاحظہ کرتا رہا ہوں اور
 پوری بصیرت سے اس شیخ پر پہنچا ہوں کہ حضرت القدس کی جلسہ پاک میں شیطان
 کے اس سس کا کوئی بھی حصہ نہیں۔

میں خود اپنے اوپر اور اکثر افراہ پر قیاس کر کے کہہ سکتا ہوں کہ یہی اعتراض
 اور نکتہ چینی اور حرف گیری اور بات بات میں چڑھا پن کی فطرت ہے جس نے
 بتوں کے آرام اور عیش کو مکدر کر رکھا ہے اور ہر ایک شخص جس کی ایسی طبیعت
 ہے (اور قلیل اور بہت ہی قلیل ہیں جو اس عیب سے منزہ ہیں) اس کا حاجانے والی
 آگ کے فوری اثر کو محسوس کرتا اور گواہی دے سکتا ہے کہ بالآخر یہی فطرت ہے جو
 تمام اخلاقی مفاسد کی اصل اصول ہے اور اس سے زیادہ خدا اور مخلوق کے حقوق کی
 چالی کی بنیاد پایہ ہے والی کوئی شے نہیں اور بالآخر یہی تین آفرین طبیعت ہے جس
 نے اس عالم کو دارالکدورت اور بیت الحنفی ہا رکھا ہے۔ چنانچہ خدا تعالیٰ کی کتاب
 حکیم نے جہاں چلا ہے کہ اس دوسرے عالم کا دارالسلام اور بیت السرور ہوتا ثابت
 کرے اور اس کی قاتل ریشک خوشیوں اور راحتوں کا نقشہ بالمقابل اس عالم کے
 دکھائے ان الفاظ سے بہتر تجویز نہیں فرمائے۔

وَنَزَّعْنَا مَا فِي صُدُورِهِمْ مِنْ غَلَّ إِخْوَانًا عَلَى سُرُورٍ مُتَقَابِلَيْنَ
 یعنی مشت میں وہ قوت ہی انہوں کے سینہ سے ہی نکال ڈالی جائے گی جو
 عدو توں اور کیزوں اور ہر حشم کے تفرقوں کی موجب ہوتی ہے۔ جس شخص میں اس

وقت وہ موجود نہ ہو ہم صاف کر سکتے ہیں کہ وہ اسی عالم میں بہشت بریں کے اندر
اے۔

اور چونکہ یہ قوت ایک چشمہ کی طرح ہے اس سے قیاس ہو سکتا ہے کہ اور
اخلاق کس پایہ اور کمال کے ہوں گے۔

اس بات کو اندر وون خانہ کی خدمتگار عورتیں جو عوام الناس سے ہیں اور
فطری جانگلی اور انسانی چشمہ کے سوا کوئی تکلف اور لصون کی زبردستی اور استنباطی قوت
میں رکھتیں بہت عمدہ طرح سے محسوس کرتی ہیں۔ وہ تعجب سے دیکھتی ہیں اور
زبان اور اپنے اور اپنے گرد و پیش کی عام عرف لور بر تاؤ کے بالکل برعلاف دیکھ کر
بڑے تعجب سے کہتی ہیں اور میں نے بارہا انہیں خود حیرت سے یہ کہتے ہوئے سنائے
کہ ”مرجا یبوی دی گل بڑی متدا ہے“ ایک دن خود حضرت فرمائے تھے کہ ”فخاء
کے سوا باقی تمام کج خلائق ملکہ عورتوں کی برداشت کرنی چاہئیں“ اور فرمایا
”وہیں تو کمال بے شری معلوم ہوتی ہے کہ مرد ہو کر عورت سے جنگ کریں۔ ہم کو
خدا نے مرد بیلایا اور یہ در حقیقت ہم پر انتقام نعمت ہے۔ اس کا شکریہ ہے کہ عورتوں
سے لطف اور نرمی کا بر تاؤ کریں۔“

ایک دفعہ ایک دوست کی درست مزاجی اور بد زبانی کا ذکر ہوا کہ وہ اپنی یبوی
سے سختی سے پیش آتا ہے۔ حضرت اس بات سے بہت کشیدہ خاطر ہوئے اور فرمایا
”ہمارے احباب کو ایسا نہ ہونا چاہئے“۔ جن دنوں امرت سر میں ڈپنی آقہم سے
مبادر تھا ایک رات خان محمد شاہ مرحوم کے مکان پر بڑا جمع تھا۔ اطراف سے بہت
سے دوست مباحثہ دیکھنے آئے ہوئے تھے۔ حضرت اس دن نجس کی شام کا واقعہ میں
بیان کرنا چاہتا ہوں معمولاً سر درد سے بیمار ہو گئے تھے شام کو جب مشتاقان زیارت
ہم تین چشم انتظار ہو رہے تھے۔ حضرت مجمع میں تشریف لائے۔ غوثی عبد الحق
صاحب لاہوری پشنز نے کمال محبت اور رسم دوستی کی بنا پر بیماری کی تکلیف کی

نبت پوچھنا شروع کیا اور کما آپ کا کام بنت نازک اور آپ کے سر پر بھاری فرائض کا بوجہ ہے آپ کو چاہئے کہ جسم کی محنت کی رعایت کا خیال کریں اور ایک خاص مقوی غذا لانا آپ کے لئے ہر روز طیار ہونی چاہئے۔ حضرت نے فرمایا "ہاں بات تو درست ہے اور ہم نے بھی کما بھی ہے مگر عورتیں کچھ اپنے ہی دھندوں میں الیک مصروف ہوتی ہیں کہ اور یا توں کی چندال پروانیں کرتیں۔" اس پر ہمارے پرانے موحد خوش اخلاق نرم طبع مولوی عبداللہ غزنوی کے مرید فرشی عبد الحق صاحب فرماتے ہیں۔ "اچی حضرت آپ ڈانٹ ڈپٹ کر نہیں کہتے اور رب پیدا نہیں کہتے۔ میرا یہ حال ہے کہ میں کھانے کے لئے خاص اہتمام کیا کرتا ہوں اور ممکن ہے کہ میرا حکم بھی مل جائے اور میرے کھانے کے اہتمام خاص میں کوئی سرمو فرق آجائے ورنہ ہم دوسری طرح خبر سے لیں۔" میں ایک طرف بیخاتھا مشی صاحب کی اس بات پر اس وقت خوش ہوا اس لئے کہ یہ بات بظاہر میرے محبوب و آقا کے حق میں تھی اور میں خود فرط محبت سے اسی سوچ بچار میں رہتا تھا کہ معمول غذا سے زیادہ گھدہ غذا آپ کے لئے ہونی چاہئے اور ایک داعی محنت کرنے والے انسان کے حق میں لنگر کا معمولی کھانا بدلتا میں ہو سکتا۔ اس بات پر میں نے مشی صاحب کو اپنا بڑا موبید پایا اور بے سوچ سمجھے (درحقیقت ان دونوں النیات میں میری معرفت ہنوز بہت سا درس چاہتی تھی) ابوڑھے صوفی اور عبداللہ غزنوی کی صحبت کے تربیت یافتہ تجربہ کار کی تائید میں بول اٹھا کر ہیں حضرت مشی صاحب درست فرماتے ہیں۔ حضور کو بھی چاہئے کہ درشتی سے یہ امر مناویں۔ حضرت نے میری طرف دیکھا اور تمسم سے فرمایا "ہمارے دوستوں کو تو ایسے اخلاق سے پرہیز کرنا چاہئے۔"

اللہ تعالیٰ خوب چانتا ہے میں زکی الحس آدمی اور ان دونوں تک عزت و پے عزتی کی دنیا داروں کی عرفی اصطلاح کے قالب میں ڈھالنے اور اپنے تین ہربات

میں کچھ سمجھنے اور ماننے والا بس خدا ہی خوب چانتا ہے کہ میں اس مجمع میں کس قدر شرمند ہوا۔ اور مجھے سخت افسوس ہوا کہ کیوں میں نے ایک لوگ کے لئے بھی بوڑھے تجربہ کار نرم خوصوفی کی پیروی کی۔

برادر انہا اس ذکر سے ہے میں نے یہیں سے لکھا ہے میری غرض یہ ہے کہ اس انسان میں جو مجبول اپاکیزہ فطرت کو حرق کا ادا کرنے والا اور اخلاق فائدہ کا معلم ہو کر آیا ہے اور دوسرے لوگوں میں جنہیں نفس نے مخالطہ دے رکھا ہے کہ وہ بھی کسی کی صحبت نہیں کوئی گھٹائی طے کرچکے ہیں اور ہنوز وہی اخلاق سے ذرہ بھی حصہ نہیں لیا ہے افراد ہے۔

ہاں وہ بات تو رہتی گئی۔ اس بد مزاج دوست کا باقاعدہ سن کر آپ معاشرت نسوں کے بارے میں دیر تک گفتگو کرتے رہے اور آخر میں فرمایا "میرا یہ حال ہے کہ ایک دفعہ میں نے اپنی بیوی پر آوازہ کساتھا اور میں محسوس کرتا تھا کہ وہ بانگ بلند دل کے رنج سے ملی ہوئی ہے۔ اور با ایسی ہمسہ کوئی دلازماں اور درشت کلمہ منہ سے نہیں نکلا تھا۔ اس کے بعد میں بہت دیر تک استغفار کرتا رہا اور پڑے خشوع و خضوع سے نفلین پڑھیں اور کچھ صدقہ بھی دیا کہ یہ درشتی زوجہ پر کسی پہنچ میں سیاست الہی کا نتیجہ ہے۔"

مجھے اس بات کے سننے سے لانپے حال اور معرفت اور عمل کا خیال کر کے کس قدر شرم اور ندامت حاصل ہوئی بجز خدا کے کوئی جان نہیں سکتا۔ میری رونج میں اس وقت شیخ فولادی کی طرح یہ بات جاگزیں ہوئی کہ یہ غیر معقولی تقویٰ اور خیتہ اللہ اور دقاتق تقویٰ کی رعایت معمولی انسان کا کام نہیں ورنہ نہیں اور نہیں اے امثال سینکڑوں اسلام اور ابیاع سنن کے دعویٰ میں کم لاٹ زنی نہیں کیا کرتے اور اس میں شک نہیں کہ متعدد بے یاک اور حدود الیہ سے مکابرہ نہ تجاوز کرنے والے بھی نہیں تو پھر کیا وجہ ہے کہ یہ قوت قدیسیہ اور تیز شامہ نہیں ملی یا اور

عوارض کے بب سے کمزور ہو گئی ہے۔ ہم بڑی سے بڑی سعادت اور اقتاں میں بخجھتے ہیں کہ موٹے موٹے گناہوں اور معاصی سے فیکر ہیں اور بڑے ہی بیان اور مرئی گناہوں کے سوا اقتاں معاصی اور مشبات کی طرف ہم التفات نہیں کرتے۔ یہ خود میں کامل ایمان اور کامل عرفان اور کامل تقویٰ سے ملتی ہے جو حضرت اندرس امام الزمان علیہ السلام کو عطا ہوئی ہے اور میں نے اس وقت لسان اور جنан کے پچے اتفاق سے کہا اور تسلیم کیا کہ اگر اور ہزاروں باہرہ جتنیں آپ کے مجاہب اللہ ہونے پر جو آفتاب سے زیادہ درخشش ہیں نہ بھی ہوتیں جب بھی یہی ایک بات کہ غیر معمولی تقویٰ اور خلیلۃ اللہ آپ میں ہے کافی دلیل تھی۔

برے برے مرتاب صوفیوں اور دنیا و افہما سے دل برداشتی اور دامودنگی کے اشعار و روزیں رکھنے والے زاہدوں اور برے برے اہماع کے مدعيوں اور علماء رسوم کو دیکھا گیا ہے کہ جلوت میں اینائے دنیا کے حضور گربہ مسکین کی طرح بیٹھتے ہیں اور ہر ایک دیقہ کے بعد سر اٹھا کر اور سینہ ابھار کر ایک آہ سرد بھر دیتے ہیں اور مشتاقانِ خن کے انتظار شدید کے بعد بھی زبان پاک کو کلام سے اگرچہ موزوں اور بر محل کیوں نہ ہو آکوہ نہیں کرتے گھر میں بد مزاج اور گرگ و پلٹک ہیں۔

ہندوستان میں ایک نای گرامی سجادہ نشین ہیں لاکھ سے زیادہ ان کے مرید ہیں اور خدا کے قرب کا انہیں دعویٰ بھی بڑا ہے ان کے بہت ہی قریب متعلقین سے ایک نیک بخت عورت کو کچھ حدت سے ہمارے حضرت کے اندر ورن خانہ میں رہنے کا شرف حاصل ہے۔ وہ حضرت اندرس کا گھر میں فرشتوں کی طرح رہنا نہ کسی سے نوک نوک نہ چھیڑ چھاڑ جو کچھ کہا گیا اس طرح مانتے ہیں جیسے ایک واجب الاطاعت مطاع کے امر سے انحراف نہیں کیا جاتا ان باтол کو دیکھ کر وہ حیران ہو جاتیں اور یارہا تعب سے کہہ چکی ہیں کہ ہمارے حضرت شاہ صاحب کا حال تو سراسر اس کے خلاف ہے وہ جب باہر سے زنانہ میں آتے ہیں ایک ہنگامہ رست خیز براپا ہو جاتا ہے

اس نڑکے کو گھور اس خاوند سے خفا اس پچھے کو مار دیوی سے تکرار ہو رہی ہے کہ
نمک کھانے میں کیوں زیادہ یا کم ہو گیا یہ برتن یہاں کیوں دکھا ہے اور وہ جیزہ یہاں
کیوں دھری ہے تم کیسی پھوٹ بندوق اور بے سلیقہ عورت ہو اور کبھی جو کھانا طبع
علیٰ کے حسب پہنچنا ہو تو آگے کے برتن کو دیوار سے پٹخ دیتے ہیں اور بس ایک
کرام گھر میں مجھ جاتا ہے۔ عورتیں بلکہ بلک کر خدا سے دعا کرتی ہیں کہ شاہ صاحب
باہر ہی رونق افروز رہیں۔ غضن بھر اور غنو اور جسم پوشی کے جزویات یہاں مبالغہ
ضمون ہائی ہیں۔ موئی سے موئی سے موئی سمجھ کی کام کا ج کرنے والی عورتیں ایسا یقین اس
بات پر رکھتی ہیں جیسے اپنے وہود پر کہ حضرت کسی کی طرف آنکھ اٹھا کر نہیں دیکھتے۔
ہفتون میتوں اندر صحن میں پھرا کریں اور عورتوں کے مجمع میں سے ہر روز کیوں نہ
گذر اکریں کبھی بھی آنکھ اٹھا کر کنسی کی طرف نہیں دیکھتے ہیشہ نظر برپشت پا دوختہ
رہتے ہیں۔ عجیب سکون اور جیعت یا ملن اور فوق العادہ وقار اور حلم ہے کہ کیسا ہی
شور اور غلغله براپا ہو جائے جو عموماً قلوب کو پر کاہ کی طرح اڑا دتا اور شور اور جائے
شور کی طرف خوانخواہ کھیج لاتا ہے حضرت اسے ذرہ بھر بھی محوس نہیں کرتے اور
مشوش الاؤقات نہیں ہوتے۔ یہی ایک حالت ہے جس کے لئے اہل مذاق ترپتے اور
سالک ہزار دست و پا مارتے اور رو رو کر خدا سے ہائی ہیں۔ میں نے بہت سے
قابل مصنفوں اور لائق محرومیں کو سنایا اور دیکھا ہے کہ کہہ میں بیٹھے کچھ سوچ رہے
ہیں یا لکھ رہے ہیں اور ایک چیزیا اندر گھس آئی ہے اس کی چوچ سے اس قدر
حوالہ باختہ اور سراہمد ہوئے ہیں کہ تنکار اور ضمون سب نقش بر آب ہو گیا اور
اسے مارنے نکالنے کو یوں لے کے ہیں جیسے کوئی شیر اور چیتا پر جملہ کرتا یا سخت اشتغال
و نیتے والے دشمن پر پڑتا ہے۔ ایک بڑے بزرگ صوفی صاحب یا قاضی صاحب کی
بڑی صفت ان کے پیرو جب کرتے ہیں یہی کرتے ہیں کہ وہ بڑے نازک طبع ہیں
اور جلد یرہم ہو جاتے ہیں اور تھوڑی دیر آدمی ان کے پاس بیٹھے تو گھبرا جاتے ہیں

اور خود بھی فرماتے ہیں کہ میری جان پر بوجھ پڑ جاتا ہے۔ مدت ہوئی ایک مقام پر میں خود انہیں دیکھنے کیا شاید دس منٹ سے زیادہ میں نہ بیٹھا ہوں گا جو آپ بمحض سے فرماتے ہیں کچھ اور کام بھی ہے۔ اس میں شک نہیں کہ یہی جمعیت قلب اور کوہ وقاری اور حلم اکسیر ہے جس میں ہو اور یہی صفت ہے جس سے اولیاء مخصوص اور متاز کئے گئے ہیں۔

میں نے دیکھا ہے کہ حضرت اللہ عز وجل سے نازک سے نازک مضمون لکھ رہے ہیں یہاں تک کہ عربی زبان میں بے مثل فصح تکابیں لکھ رہے ہیں اور پاس ہنگامہ قیامت برپا ہے بے تمیز بیچے اور سادہ عورتیں جگہ رہی ہیں جیچ رہی ہیں چلا رہی ہیں یہاں تک کہ بعض آپس میں دست و گردی ہو رہی ہیں اور پوری زندگی کو تو تمیں کرو رہی ہیں۔ مگر حضرت یوں لکھے جا رہے ہیں اور کام میں یوں مستفرق ہیں کہ گواہ طلوت میں بیٹھے ہیں یہ ساری لانتظیر اور عظیم الشان تکابیں عربی، اردو، فارسی کی ایسے ہی مکانوں میں لکھی ہیں۔ میں نے ایک دفعہ پوچھا تھے شور پیش حضور کو لکھنے میں یا سوچنے میں ذرا بھی تشویش نہیں ہوتی۔ مسکرا کر فرمایا میں سننا ہی نہیں تشویش کیا ہو اور کیوں مگر ہو۔ ایک دفعہ کاذکر ہے محمود چار ایک برس کا تھا حضرت معمولاً اندر بیٹھے لکھ رہے تھے میاں محمود دیا سلامی لے کر وہاں تشریف لائے اور آپ کے ساتھ پچوں کا ایک غول بھی تھا پلے کچھ دیر تک آپس میں کھلتے جگڑتے رہے پھر جو کچھ دل میں آئی ان مسودات کو آگ لگادی اور آپ گلے خوش ہونے اور تالیاں بجانے اور حضرت لکھنے میں مصروف ہیں سر اٹھا کر دیکھتے بھی نہیں کہ کیا ہو رہا ہے اتنے میں آگ بجھ گئی اور قیمتی مسودے را کھا کاڈھیر ہو گئے اور پچوں کو کسی اور مشغله نے اپنی طرف کھینچ لیا۔ حضرت کو سیاق عبارت کو ملانے کے لئے کسی گذشتہ کافنڈ کے دیکھنے کی ضرورت ہوئی۔ اس سے پوچھتے ہیں خاموش اس سے پوچھتے ہیں دیکھا جاتا ہے۔ آخر ایک پچھے بول اٹھا کر میاں صاحب نے کافنڈ جلا دیئے عورتیں بیچے اور گھر کے سب

لوگ جیران اور انگشت بدنداں کہ اب کیا ہو گا اور درحقیقت عادتاً ان سب کو علیٰ
تدریج راتب بری حالت اور مکروہ نظارہ کے پیش آئے کامگان اور انتظار تھا اور ہوتا بھی
چاہئے تھا مگر حضرت مسکرا کر فرماتے ہیں خوب ہوا اس میں اللہ تعالیٰ کی کوئی بڑی
صلحت ہو گی اور اب خدا تعالیٰ چاہتا ہے کہ اس سے بہتر مضمون ہمیں سمجھائے۔
اس موقع پر بھی اپنائے زمانہ کی عادات سے مقابلہ کئے بغیر ایک نکتہ چیز نگاہ کو اس
نظارہ سے واپس نہیں ہوتا چاہئے۔ ایسا ہی ایک وفعہ اتفاق ہوا جن دونوں حضرت شیخ
لکھا کرتے تھے مولوی نور الدین صاحب تشریف لائے حضرت نے ایک بڑا بھاری دو
ورقة مضمون لکھا اور اس کی فصاحت و بلاغت خدا واد پر حضرت کو ناز تھا اور وہ فارسی
ترجمہ کے لئے مجھے دنا تھا مگر یاد نہ رہا اور جیب میں رکھ لیا اور باہر سیر کو چل دیئے
مولوی صاحب اور جماعت بھی ساتھ تھی واپسی پر کہ ہنوز راستہ ہی میں تھے مولوی
صاحب کے ہاتھ میں کاغذ دے دیا کہ وہ پڑھ کر عاجز راقم کو دے دیں مولوی صاحب
کے ہاتھ سے وہ مضمون گر کیا واپس ڈیرہ میں آئے اور مجھے گئے حضرت معمولاً اندر
چلے گئے میں نے کسی سے کہا کہ آج حضرت نے مضمون نہیں بھیجا اور کاتب سرپر
کھڑا ہے اور ابھی مجھے ترجمہ بھی کرتا ہے۔ مولوی صاحب کو دیکھتا ہوں تو رنگِ فق ہو
رہا ہے آپ نے نہایت بے تابی سے لوگوں کو دوڑایا کہ ”نجیو، پکڑیو، لپکیو“ کاغذ راہ میں
گر گیا۔ مولوی صاحب اپنی جگہ بڑے بخل اور جیران تھے کہ بڑی خفت کی بات ہے
حضرت کیا کہیں گے یہ عجیب ہوشیار آدمی ہے ایک کاغذ اور ایسا ضروری کاغذ بھی
سنچال نہیں سکا۔ حضرت کو خبر ہوئی معمولی ہشاش بشاش چہرہ قبسم ریز لب تشریف
لائے اور بڑا اذر کیا کہ مولوی صاحب کو کاغذ کے گم ہونے سے بڑی تشویش ہوئی
مجھے افسوس ہے کہ اس کی جستجو میں اس قدر دوادو اور تھاپو کیوں کیا گیا میرا تو یہ
اعتقاد ہے کہ اللہ تعالیٰ اس سے بہتر ہمیں عطا فرمادے گا۔

برادران! ان سب باتوں کی جڑِ خدائے زندہ اور قادر کی ہستی پر ایمان ہے یہ

ایمان ہر وقت قویٰ کو زندہ اور تازہ رکھتا اور ہر قسم کی پڑھنگی اور افسرگی سے بچاتا رہتا ہے جو دنیاداروں کو با اوقات بڑی بڑی شرمناک حرکات پر مجبور کرتی ہے۔ ایک دفعہ کا ذکر ہے آپ کو سخت درد سر ہوا تھا اور میں بھی اندر آپ کے پاس بیٹھا تھا اور پاس حد سے نیادہ شور و غل بیٹھا تھا میں نے عرض کیا جناب کو اس شور سے تکلیف تو نہیں ہوتی فرمایا ہاں اگر چپ ہو جائیں تو آرام ملتا ہے میں نے عرض کیا تو جناب کیوں حکم نہیں کرتے فرمایا آپ ان کو نزدی سے کہہ دیں میں تو کہ نہیں سکتے بڑی بڑی سخت بیماریوں میں الگ ایک کوٹھڑی میں پڑے ہیں اور ایسے خاموش پڑے ہیں کہ گویا منہ میں سور ہے ہیں۔ کسی کا گلگل نہیں کہ تو نہ ہمیں کیوں نہیں پوچھا اور تو نہ ہمیں پانی نہیں دیا اور تو نے ہماری خدمت نہیں کی۔

میں نے دیکھا ہے کہ ایک شخص بیمار ہوتا ہے اور تمام تیاردار اس کی بد مزاجی اور چیڑچاپن سے اور بات بات پر بگڑ جانے سے پناہ مانگ لٹھتے ہیں اسے گالی دیتا ہے اسے گھوڑتا ہے اور بیوی کی تو شامست آ جاتی ہے بے چاری کونہ دن کو آرام اور نہ رات کو چین۔ کہیں تکان کی وجہ سے ذری او گلگل گئی ہے بس پھر کیا خدا کی پناہ آسان کو سر پر اٹھالیا۔ وہ بے چاری جیران ہے ایک تو خود چور چور ہو رہی ہے اور ادھر یہ فکر لگ گئی ہے کہ کہیں مارے غصب و غیظ کے اس بیمار کا کلیجہ پھٹ نہ جائے۔ غرض جو کچھ بیمار اور بیماری کی حالت ہوتی ہے خدا کی پناہ کون اس سے بے خبر ہے۔ برخلاف اس کے سالماں سے دیکھا اور سنائے کہ جو طمیانت اور جیعت اور کسی کو بھی آزار نہ دینا حضرت کے مزاج مبارک کو سخت میں حاصل ہے وہی سکون حالت بیماری میں بھی ہے اور جب بیماری سے افاقہ ہوا معاوی خندہ روی اور کشادہ پیشانی اور بیمار کی باتیں۔ میں با اوقات عین اس وقت پہنچا ہوں جب کہ ابھی ابھی سر درد کے لئے اور سخت دورہ سے آپ کو افاقہ ہوا آنکھیں کھول کر میری طرف دیکھا ہے تو مسکرا کر دیکھا ہے اور فرمایا ہے اب اللہ تعالیٰ کا فضل ہے اس وقت مجھے

ایسا معلوم ہوا کہ گویا آپ کسی بڑے عظیم الشان دل کشا نزہت افرا باعث کی سرے۔ وہ اپنے آئے ہیں جو یہ چہرو کی رنگت اور چک دک اور آواز میں خوشی اور لذت ہے۔ میں ابتدائے حال میں ان نظاروں کو دیکھ کر برا حیران ہوتا تھا اس لئے کہ میں اکثر بزرگوں اور حوصلہ اور مردگانی کے مدعيوں کو دیکھ چکا تھا کہ بیماری میں کیا چولہ بدل لیتے ہیں اور بیماری کے بعد کتنی کتنی دمت تک ایسے سریل ہوتے ہیں کہ الامان۔ کسی کی تقدیر آئی ہے جو بھلے کی بات منہ سے نکال بیٹھے۔ بال بچے یہوی دوست کسی اور پرے کو دور سے ہی اشارہ کرتے ہیں کہ دیکھنا کلا ناگ ہے نزویک نہ آنا۔ اصل بات یہ ہے کہ بیماری میں بھی ہوش و حواس اور ایمان اسی کا ٹھکانے رہتا ہے جو صحت کی حالت میں مستقیم الاحوال ہو اور دیکھا گیا ہے کہ بہت سے تند رسمتی کی حالت میں مغلوب غصب شخص بیماری میں خالص دیوانے اور شدت جوش سے مصروف ہو جاتے ہیں۔ حققت میں ایمان اور عرفان اور استقامت کے پرکھے کے لئے بیماری برا بھاری معیار ہے جیسے سکر اور خواب میں بڑا بانا اور خواب دیکھنا حقیقی تصویر انسان کی دکھادیتا ہے بیماری بھی مومن اور کافر دلیر اور بزول کے پرکھے کے لئے ایک کشوٹی ہے برا مبارک ہے وہ جو صحت کی حالت میں جوش اور جذبات نفس کی بگ کو ہاتھ سے لٹکنے نہیں رہتا۔

برادران! چونکہ موت یقینی ہے اور بیماریاں بھی لا بدی ہیں کوشش کرو کر مرا جوں میں سکون اور قرار پیدا ہو۔ اسلام پر خاتمه ہونا جس کی تمنا ہر مسلمان کو ہے اور جو امید و یہم میں معلق ہے اسی پر موقوف ہے کہ ہم صحت میں ثبات و مشیت اور استقامت و اطمینان پیدا کرنے کی کوشش کریں ورنہ اس خوفناک گھری میں جو حواس کو سراسید کر دیتی اور عقاید اور خیالات میں زلزلہ ڈال دیتی ہے مشیت اور قرار دشوار ہے۔ خدا تعالیٰ فرماتا ہے **يَسِّرْ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَ فِي الْآخِرَةِ يَتَّسِّعُ إِيمَانُهُمْ** حضرت خلیفۃ اللہ

کی سیرت میں دکھا چکا ہوں۔ وہ انسان اور کامل انسان جس پر اس دنیا کی الگ اس دنیا کی آفات اور مکروہات کی الگ بیان کچھ بھی اٹھ نہیں کر سکی وہ وہی مومن ہے جسے دوزخ کے لئے گی کہ اے مومن گزر جاکہ تیرے نور نے میری نار کو بجا دیا ہے۔ اے بیشتر کو دونوں جیبوں میں اسی طرح موجود رکنے والے برگزیدہ خدا جس طرح آج کل لوگ جیبوں میں گھڑیاں رکھتے ہیں تو یقیناً خدا سے ہے۔ ہاں تو اس کثیف اور کمروہ دنیا کا نہیں ورنہ وجہ کیا کہ یہ دنیا اپنی آفات و احتلالات کے پھاؤ تیرے سر پر توڑتی ہے اور وہ یوں تیرے اور سے مل جاتے ہیں جیسے باطل سورج کی تیز شعاعوں سے پھٹ جاتے ہیں۔ لاکھوں انسانوں میں یہ ترازا لالا قلب اور فوق العادت جمعیت اور سکون اور خمرا ہوا مزار جو تجھے بخشا گیا ہے یہ کس بات کی دلیل ہے یہ اس لئے ہے کہ تو صاف نظر کر پہچانا جائے کہ تو زمینی نہیں ہے بلکہ آسمانی ہے اس زمین کے فرزندوں نے تجھے نہیں پہچانا حق تو یہ تھا کہ آنکھیں تیری راہ میں فرش کرتے اور دلوں میں جگد دیتے کہ تو خدا کامو عود خلیفہ اور حضرت خاتم النبین ﷺ کا خادم اور اسلام کو زندہ کرنے والا ہے۔ ہاں تو جسم پوشی اور فراخ حوصلگی کی کیا کیا تعریف کروں۔ ایک عورت نے اندر سے کچھ چاول چڑائے چوڑا کا دل نہیں ہوتا اور ہس لئے اس کے اعضا میں غیر معمولی قسم کی بے تالی اور اس کا ادھر ادھر دیکھنا بھی خاص وضع کا ہوتا ہے کسی دوسرے تیز نظر نے تالی لیا اور پکڑ لیا۔ شور پڑ گیا۔ اس کی بغل سے کوئی پندرہ سیر کی گھڑی جادلوں کی نکلی۔ ادھر سے طامت ادھر سے پھٹکار ہو رہی تھی جو حضرت کسی تقریب سے ادھر آنکلے پوچھنے پر کسی نے واقعہ کہہ نایا۔ فرمایا تھا جسے کچھ تھوڑے سے اسے دے دو اور فتنیت نہ کرو اور خدا تعالیٰ کی ستاری کا شیوه اختیار کرو۔ کبھی، کسی سے باز پر س نہیں کرتے کہ یہ تمہاری حرکات نازبا ہیں اور تم نے کیا ہے ہودہ بکواس شروع کر دکھا ہے گھر بار میں رعب اور جلال ہے ہر ایک عورت اور بچہ کو جیسے یہ کامل یقین ہے کہ حضرت سزا دینے والے نہیں

اس کے ساتھ یہ بھی ہے کہ ادب اور بہبیت اور احترام ان کے دلوں میں پالا یا گیا ہے اور ذرمتے بھی ایسے ہیں جیسے کسی بڑے سخت گیر سے۔ میں اس ڈر اور بہبیت اور محبت اور مودت کو نہ تو دنیا کے کسی پیرا یہ میں بیان کر سکتا ہوں اور نہ کسی دنیا کے بینے کو سمجھا سکتا ہوں اس کو وہ مومن ہی خوب سمجھ سکتا ہے جس کا خدا تعالیٰ سے تعلق ہو۔ ایک طرف تو خدا کا جلال اور عظمت اور خشیت اور تقویٰ ایسے طور سے بیان کی گئی ہے کہ تصور سے پیشہ کی پڑیاں ٹوٹ جاتی ہیں اور ایک جوان بوڑھا ہو جاتا ہے۔ اور با ایس ہمہ عاشق اس کی طرف یوں بڑھتے ہیں جیسے شیر خوار بچہ مل کی پستان کی طرف۔ حالانکہ فطرتاً انسان ڈراؤنی چیز سے بھاگتا ہے گروہ بات کیا ہے کہ رو جس آگ اور پانی کے سمندروں کی کچھ بھی پرواہ نہ کر کے خدا سے ملنے کو ترپتی ہیں خدا تعالیٰ کے مظہروں اس کے خلیفوں کی بہبیت اور عظمت اس شخص کی مانند نہیں ہوتی جو قدر اور سلطوت سے غصباً قلوب پر متمكن ہو جاتا اور ایک خوفناک زہریلے سانپ کی طرح غصب کے مقناطیسی اثر سے چھوٹے جانداروں کو بے ہوش کر دیتا ہے اور نہ ان کا حلم اور فردتی ایک بے غیرت بد دل کی ہوتی ہے جو لانا ہر آنکھ اور دل سے اتر جاتا ہے ان کی بہبیت محبت اور پیار سے ملی ہوتی اور ان کا پیار ادب اور عظمت کو ساتھ لئے ہوتا ہے یہی وجہ ہے کہ ان کے سلیے کے نیچے پاکیزگی اور طہارت اور عفت اور تقویٰ اور اوصافِ الہی کی پابندی آرام پاتی ہے اور شیطان اور دشمن کی ذریت کو ان جگہوں میں دخل نہیں ملا ورنہ ممکن ہے کہ گرفت نہ ہو کبھی قسم کی کوئی دھمکی اور سزا نہ ہو اور نظام میں خلل نہ آجائے اور گھر سارے لوازم میں معاشرت کے عمدہ سے عمدہ مکان کا قابل تقلید نہ ہو۔ ایک تد خوب جس کا نفس پر ذرا بھی قابو نہیں اور جو در حقیقت اپنے آپ میں ہر وقت جلتے ہوئے تور میں چلا ہے یہ سن کر جلد بول اٹھے گا اور انکار اور استبعاد سے میرے اس بیان کو دیکھے گا اس لئے کہ اس کے نزدیک اصطلاحی رعب اور ادب اور غیرت قائم رکھنے

کے لئے شیر کی طرح جیسی بھیس رہتا اور چیتے کی طرح موچھوں کو تاؤ دیتے رہتا اور سیسے کے کانٹوں کی طرح کھڑا رکھنا ضروری ہے مگر اس نے ٹھوکر کھائی ہے اور اس کے شریروں نے اسے سخت دھوکا دیا ہے کاش اسے خبر ہوتی کہ اس کا سارا اگلہ اس سے بیزار ہے اور وہ اس وقت بڑے خوش ہوتے ہیں جب وہ گرگ وش گلہ بان ان کے سر پر نہ ہو۔ کبھی گھر میں حساب نہیں لیتے کہ جتنا تم نے مانگا تھا واقعی اتنا خرچ بھجو، ہوا اور کمال کمال ہوا اور اتنا زیادہ لیا گیا۔ اور فلاں چیز اس اندازہ سے کم ہے اور ان اخراجات اور آمدنیوں کے لئے کوئی حساب کتاب یا بھی کھاتہ نہیں۔ خدا تعالیٰ نے آپ کا قلب ایسا وسیع اور صدر ایسا مندرجہ بنایا ہے کہ ان امور کی غیریں اور کاؤشیں اور یہ مادی تجسس اس میں دخل پائی نہیں سکتے۔ میں مانتا ہوں کہ ایک دنیادار جس کا خدا اپنا ہی ناؤں نفس ہے یہ چال اختیار نہیں کر سکتا اور نہ کرنی چاہتا ہے اور اگر وہ تکلف سے اختیار بھی کرے تو ممکن ہے کہ اس کا سامان اشیازہ اوہڑ جائے اور تار و پودوٹ پھوٹ جائے مگر زندہ اور قادر خدا پر ایمان رکھنے والوں کے قول اور فعل زرا لے ہی ہو۔ تھے ہیں۔ ان کی راستی اور خدا پر غیر مذنب بھروسہ میں نامراونہ ہونے کا صاف ثبوت یہی ہے کہ سب سے زیادہ مستقیم الاحوال اور ان محتمل اور ممکن تباہیوں اور خانہ دیرانیوں سے محفوظ ہیں جو الیسی صورتوں میں ایک دنیادار کے خیال و گمان میں آتی ہیں۔ اور درحقیقت خدا والوں کو ان جزویوں اور یہی کھاتوں کی غرروں سے جو شامت اعمال اور عدم تقویٰ سے کاب الدینیا کے طائر عینیت ہو رہی ہیں کیا تعلق ہے ایک روز حضرت القدس فرماتے تھے اگر انسانوں میں تقویٰ، ہوتا تو پرندوں کی طرح بھوکے نکلتے اور پیٹ بھر کر واپس آتے۔ درحقیقت یہ آگ، طلب دنیا کی جس نے آدم کے بیٹے کر کتے کی جس سے بنا دیا ہے کہ ہر وقت ہانپاڑ رہتا اور ایک اندر وہی جلن ہے جو اسے لگی، ہوئی ہے اس کی جڑ خدا کے وعدوں پر تینوں اعتماد اور توکل نہ ہونا اور اپنے ہی قویٰ کو امید و نیم کا مرچع تھرا نا ہے سو طالب بھی

ضعیف اور مطلوب بھی ضعیف نتیجہ یکی ہوتا چاہئے کہ اسے کبھی قرار نہ آئے۔ آج ملادی دنیا کے آگے یہ باتیں نہیں ہیں اور وہ ایسے لوگوں کو بڑی فراخ حوصلگی سے نہم مجنون اور بمعنی المحسوس کا لقب دیتے ہیں مگر اصل بات یہ ہے کہ وہ اس سائنس سے بے خبر ہیں اور ہوا پرستی نے خدا پرستی کے قوئی اور جو اس تباہ کر دیے ہیں۔ الفرض حضرت کو ہر تنفس پر وثوق ہے اور بالبید اہت ہر ایک کو سچا سمجھتے ہیں۔

کیسی ہی خستہ حال اور گھنٹاؤنی صورت ووضع کی کوئی عورت ہو جس کو دیکھ کر ایک بد نظر اور اس عالم کا تینز حس یہ چاہے کہ اس کے آگے سے دور ہو جائے اور وہ بات کرے تو کان بند کر لے اور اس سے پسلے آنکھ پر اور ناک میں باقاعدہ اونگلی رکھ دے حضرت ہیں کہ گھنٹوں ایسی جمیت اور قرار سے اس کی بات نے جا رہے ہیں کہ گویا ایک عندیب شیر س مقال چچمارتی ہے یا ایک طوطی عنذب البيان ہے جو دلچسپ نقل لگارہی ہے کیسی ہے تکلی اور بے معنی باتیں کوئی کرے کبھی ایک اشارہ تک نہیں کیا کہ تیری باتیں فضول محسن اور ان کا سننا اور قات کا خون کرنا ہے اور جو واقعہ سنایا گی اس کی تکذیب نہیں کی جو سودا لائی ہے اس کی چکو گلگی کی نسبت باز پرس نہیں اور جو کچھ خرچ کیا اور جو کچھ واپس دیا ہے آنکھ بند کر کے لیا اور جیب میں ڈال لیا ہے۔ گاؤں کے بہت ہی گمٹام اور پست ہمت اور وضیع فطرت جو لاہوں کے لڑکے اندر خدمت کرتے ہیں اور بیسیوں روپوں کے سودے لاتے اور بارہ لاہور جاتے اور ضروری اشیاء خرید لاتے ہیں کبھی گرفت نہیں سختی نہیں باز پرس نہیں خدا جانے کیا قلب ہے اور در حقیقت خدا ہی ان قلوب، مطہرہ کی حققت جانتا ہے جس نے خاص حکمت اور ارادہ سے انہیں پیدا کیا ہے اور کیا ہی مج فرمایا ہے اللہ اعلم حیث یجعل دسالتہ میں نے خاص غور کی اور ڈھونڈ کی ہے آنکھ لگائی ہے کان لگائے ہیں اور ایسے اوقات میں ایک نکتہ چیزیں رویوں نویں کا دل و دماغ لے کر اس نظارہ کا تمثیل بناتا ہوں۔ مگر میں اعتراف کرتا ہوں کہ میری

آنکھ اور کان ہر دفعہ میرے ایمان اور عرفان کو بڑھانے والی بات ہی لائے اتنے دراز عرصہ میں میں نے کبھی بھی نہیں سنا کہ اندر سکرار ہو رہی ہے اور کسی شخص سے لین دین کے متعلق باز پرس ہو رہی ہے۔ سبحان اللہ کیا سکون زادل اور پاک فطرت ہے جس میں سوء ظن کا شیطان نہیں بنا نہیں سکا۔ اور کیا یہ قابلِ ریگ بہشتی دل ہے جسے یہ آرام بخشنا گیا ہے۔ اور پھر کوئی نقصان اور مضرت عائد حال نہیں ظاہر ہے کہ اگر یہ اغراض اور اعتماد عام معاش اور معاد کی میزان میں کم وزن ہو لیجنی نظام عالم اور خدا کی نگاہ میں مکروہ ہو تو کارخانہ درہم برہم ہو جانا چاہئے۔ مگر وہ دونی رات چوتھی ترقی گواہ ہے کہ خدا ایسے ہی دلوں کو پیار کرتا ہے اگر کبھی کوئی خاص فرماںش کی ہے کہ وہ چیز ہمارے لئے تیار کر دو اور یعنی اس وقت کسی ضعف یا عارضہ کا مقبتا تھا کہ وہ چیز لانا تیار ہی ہوتی اور اس کے انتظار میں کھانا بھی نہیں کھایا اور کبھی کبھی جو لکھنے یا توجہ الی اللہ سے نزول کیا ہے تو یاد آگیا ہے کہ کھانا کھانا ہے اور منتظر ہیں کہ وہ چیز آتی ہے آخر وقت اس کھانے کا گذر گیا اور شام کے کھانے کا وقت آگیا ہے اس پر بھی کوئی گرفت نہیں۔ اور جو زری سے پوچھا ہے اور عذر کیا گیا ہے کہ دھیان نہیں رہا تو مسکرا کر الگ ہو گئے ہیں۔

اللہ اللہ اولیٰ خدمت گار اور اندر کی عورتیں جو کچھ چاہتی ہیں پکاتی کھاتی ہیں اور ایسا تصرف ہے کہ گویا اپنا یہ گھر اور اثاثتِ ایمت ہے۔ اور حضرت کے کھانے کے متعلق کبھی ذہول اور تعاقف بھی ہو جائے تو کوئی گرفت نہیں۔ کبھی نزم لفظوں میں بھی یہ نہ کہا کہ دیکھو یہ کیا حال ہے تمہیں خوف خدا کرنا چاہئے۔ یہ یاتیں ہیں جو یقین دلاتی ہیں کہ سرور عالم ﷺ کا فرماتا چ ہے کہ میں اپنے رب کے ہاں سے کھاتا اور پیتا ہوں۔ اور حضرت امام علیہ السلام بھی فرماتے ہیں۔

من ی ذمہ بھی خدا نے کہ باس نہیں۔ پیغام اوست چوں نہیں روح پر درم حقیقت میں اگر یہ بحاج نہ ہو تو کون تاب لا سکتا ہے اور ان فوق العادات فطرت

رکھنے والے انسانوں کے سوا کس کا دل گردہ ہے کہ ایسے حالات پر قناعت کر سکے مجھے یاد ہے کہ حضرت لکھ رہے تھے ایک خادم کھانا لائی اور حضرت کے سامنے رکھ دیا اور عرض کیا کھانا حاضر ہے فرمایا خوب کیا مجھے بھوک لگ رہی تھی اور میں آواز دینے کو تھا وہ چلی گئی اور آپ پھر لکھنے میں مصروف ہو گئے اتنے میں کتا آیا اور بڑی فراغت سے سامنے بیٹھ کر کھانا کھایا اور برتوں کو بھی خوب صاف کیا اور بڑے سکون اور وقار سے چل دیا۔ اللہ اللہ ان جانوروں کو بھی کیا عرفان بخشتا گیا ہے۔ وہ کتا اگرچہ رکھا ہوا اور سدھا ہوانہ تھا مگر خدا معلوم اسے کمال سے یہ یقین ہو گیا اور بجا یقین ہو گیا کہ یہ پاک وجود بے شر اور بے ضر و جوہ ہے اور یہ وہ ہے جس نے بھی چیزوں کو بھی پاؤں تلنے نہیں ملا اور جس کا ہاتھ کبھی دشمن پر بھی نہیں اٹھا۔ غرض ایک عرصہ کے بعد ہاں ظہر کی اذان ہوئی تو آپ کو پھر کھانا یاد آیا۔ آواز وی خادمہ دوڑی آئی اور عرض کیا کہ میں تو مت ہوئی کھانا آپ کے آگے رکھ کر آپ کو اطلاع کر آئی تھی اس پر آپ نے مسکرا کر فرمایا اچھا تو اب شام کو ہو کھائیں گے۔ آپ کے علم اور طرز تعلیم اور قوت تدریس کی ایک بات مجھے یاد آئی ہے دو سال کی بات ہے تقاضائے سن اور عدم علم کی وجہ سے اندر کچھ دن کرانی کرنے اور سننے کا چکا پڑ گیا۔ آدمی رات گئے تک سادہ اور معصوم کھانیاں اور پاک دل بدلانے والے قصے ہو رہے ہیں اور اس میں عادتاً ایسا استغراق ہوا کہ گویا وہ بڑے کام کی باتیں ہیں۔ حضرت کو معلوم ہوا منہ سے کسی کو کچھ نہ کہا۔ ایک شب سب کو جمع کر کے کہا آؤ آج ہم تمہیں اپنی کھانی سنائیں۔ ایسی خدا لگتی اور خوف خدا دلانے والی اور کام کی باتیں سنائیں کہ سب عمودیں گویا سوتی تھیں اور جاگ اٹھیں سب نے توبہ کی اور اقرار کیا کہ وہ صریح بھول میں تھیں اور اس کے بعد وہ سب دستانیں افسانہ خواب کی طرح یادوں ہی سے مٹ گئیں۔ ایسے موقعہ پر ایک تند خو مصلح جو کارروائی کرتا اور بے فائدہ اور بے نتیجہ حرکت کرتا ہے کون نہیں جانتا۔ ممکن ہے کہ ایک بد مزاج

بد زبان ظاہر میں ڈنڈے کے زور سے کامیاب ہو جائے گرددہ گھر کو بخشت نہیں بنا سکتا۔ ہمارے حضرت کی سیرت اس کے لئے اسوہ حسنہ ہے۔ حضرت کی زوجہ محترمہ آپ سے بیعت ہیں اور آپ کے محبوب اللہ ہونے پر صدق دل سے ایمان رکھتی ہیں۔ سخت بے سخت بیماریوں اور اضطراب کے وقتوں میں جیسا اعتدال انہیں حضرت کی دعا پر ہے کسی چیز پر نہیں۔ وہ ہربات میں حضرت کو صادق و مصدق مانتی ہیں جیسے کوئی جلیل سے جلیل صحابی مانتا ہے ازا کے کامل ایمان اور راجح اعتقاد کا ایک بین شوت سنئے۔ عورتوں کی فطرت میں سوت کا کیسا برا تصور و دلیعت کیا گیا ہے۔ کوئی بھی انک قابل نفرت چیز عورت کے لئے سوت سے زیادہ نہیں۔ عبی میں سوت کو ضرہ کرتے ہیں۔ حضرت کی اس پیغمبر کی کے پورا ہونے کے لئے جو ایک نکاح کے متعلق ہے اور جس کا ایک حصہ خدا کے فضل سے پورا ہو چکا ہے اور دوسرا دور نہیں کی خدا کے بندوں کو خوش کرے حضرت یوی صاحبہ مکرمہ نے بارہار درود کر دعا میں کی ہیں اور بارہا خدا تعالیٰ کی قسم کھا کر کہا ہے کہ گو میری زنانہ فطرت کراہت کرتی ہے مگر صدق دل اور شرح صدر سے چاہتی ہوں کہ خدا کے منہ کی باتیں پوری ہوں اور ان سے اسلام اور مسلمانوں کی عزت اور جھوٹ کا زوال و ابطال ہو۔ ایک روز دعا مانگ رہی تھیں حضرت نے پوچھا آپ کیا دعائیا مانگتی ہیں آپ نے بات سنائی کہ یہ مانگ رہی ہوں۔ حضرت نے فرمایا سوت کا آنا تمہیں کیوں نکر پسند ہے آپ نے فرمایا کچھ بھی کیوں نہ ہو مجھے اس کا پاس ہے کہ آپ کے منہ سے نکلی ہوئی باتیں پوری ہو جائیں خواہ میں ہلاک کیوں نہ ہو جاؤں۔ برادر ان یہ ایمان تو میں مسلمانوں کے مردوں میں بھی نہیں دیکھتا۔ کیا ہی مبارک ہے وہ مرد اور مبارک ہے وہ عورت جن کا تعلق باہم ایسا سچا اور مصفا ہے اور کیا بخشت کا نمونہ وہ گھر ہے جس کا ایسا مالک اور ایسے نا۔ بیت ہیں۔ میرا اعتقاد ہے کہ شوہر کے نیک و بد اور اس کے مکار اور فرسی یا راستباز اور متقی ہونے سے عورت خوب آگاہ ہوتی ہے۔ حقیقت میں ایسے

خلاماں کے رفیق سے کوئی بات مخفی رہ سکتی ہے۔ میں ہمیشہ سے رسول کرم ﷺ کی نبوت کی بڑی محکم دلیل سمجھا اور مانا کرتا ہوں آپ کے ہم عمر اور حرم راز دوستوں اور ازواج مطہرات کے آپ پر صدق دل سے ایمان لانے اور اس پر آپ کی زندگی میں اور موت کے بعد پورے ثبات اور وقارداری سے قائم رہنے کو۔ صحابہ کو ایسی شامہ اور کامل زیر کی بخشی گئی تھی کہ وہ اس محمد میں جوانا بشر مثلکم کتا اور اس محمد ﷺ میں جوانا نَبُوْلُ اللّٰهِ إِلَيْكُمْ جَمِيعًا کہتا صاف تیرز کرتے وہ بے غش اخوان الصفا اور آپ کی بیسیاں جیسے اس محمد سے جو بشر محفوظ ہے ایک وقت انبساط اور بے تکلفی سے گفتگو کرتے اور کبھی کبھی معقول کاروبار کے معاملات میں پس و پیش اور ردو قدر بھی کرتے ہیں اور ایک وقت ایسے اختلاط اور موافقت کی باتیں کر رہی ہیں کہ کوئی حجاب حشمت، اور پرده تکلف درمیان نہیں وہی دوسرے وقت محمد رسول ﷺ کے مقابل یوں سرگونوں اور متادب بیٹھے ہیں گویا رُجھے ہیں جن پر پرندے بھی بے باکی سے گھونسلہ بنا لیتے ہیں اور تقدم اور رفع صوت کو آپ کی حضور میں جبط اعمال کا موجب ہانتے ہیں اور ایسے مطیع و منقاد ہیں کہ اپنا ارادہ اور اپنا علم اور اپنی رسم اور اپنی ہوا امر رسول کے مقابل یوں ترک کر دیتے ہیں کہ گزیا وہ بے عقل اور بے ارادہ کٹھ پتلیاں ہیں الیک مخلصانہ اطاعت اور خودی اور خود رائی کی کیچلی سے صاف نکل آتا ممکن نہیں جب تک دلوں کو کسی کے چے بے ریا اور منجانب اللہ زندگی کا زندگہ لیتیں پیدا نہ ہو جائے۔ اسی طرح میں دیکھتا ہوں حضرت اقدس کو آپ کی بی بی صاحبہ صدق دل سے صحیح موعود مانتی ہیں اور آپ کی تبیشرات سے خوش ہوتی اور انذارات سے ڈرتی ہیں۔ غرض اس برگزیدہ ساتھی کو برگزیدہ خدا سے سچا تعلق اور پورا اتفاق ہے اور علی ہذا ہتنا جتنا آپ کا کوئی گمرا دوست اور واقف کار جلیں ہے وہ اسی اندازہ پر آپ کی راستی کا قائل ہے اور جتنا دراز عرصہ کوئی آپ کی خدمت میں رہے وہ محبت اور نیک گمان میں دوسروں کی

نیت بہت زیادہ ترقی کر جاتا ہے۔ حضرت کا حوصلہ اور حکم یہ ہے کہ میں نے سیکھوں مرتبہ دیکھا ہے آپ اوپر والان میں تنہا بیٹھے لکھ رہے ہیں یا انگر کر رہے ہیں اور آپ کی قدیمی عادت ہے کہ دروازے بند کر کے بیٹھا کرتے ہیں ایک لڑکے نے زور سے دشک بھی دی اور منہ سے بھی کہا ہے ابابو اکھوں آپ وہیں اٹھے ہیں اور دروازہ کھولا ہے کم عقل پچھے اندر گھسا ہے اور ادھر ادھر جھانک انک کرنے لئے پاؤں نکل گیا ہے۔ حضرت نے پھر معمولاً دروازہ بند کر لیا ہے۔ دو ہی منٹ گزروے ہوں گے جو پھر موجود اور زور زور سے دھکے دے رہے ہیں اور چلا رہے ہیں ابابو اکھوں آپ پھر بڑے اطمینان سے اور جمعیت سے اٹھے ہیں اور دروازہ کھول دیا ہے پچھے اب کی وفعہ بھی اندر نہیں گھستا زرا سرہی اندر کر کے اور کچھ منہ میں بڑیدا کے پھر الٹا بھاگ جاتا ہے۔ حضرت بڑے ہشاش بٹاش بڑے استقلال سے دروازہ بند کر کے اپنے نازک اور ضروری کام پر بیٹھ جاتے ہیں۔ کوئی پانچ ہی منٹ گزرے ہیں تو پھر موجود اور پھر وہی گرمائی اور شور اشوری کہ نبابو اکھوں اور آپ اٹھ کر اسی وقار اور سکون سے دروازہ کھوں دیتے ہیں اور منہ سے ایک حرف تک نہیں نکلتے کہ تو کبھی آتا اور کیا چاہتا ہے اور آخر تیرا مطلب کیا ہے جو بار بار ستاتا اور کام میں حرج ڈالتا ہے۔ میں نے ایک وفعہ گناہ کوئی نہیں دفعہ ایسا کیا اور ان ساری دفعات میں ایک وفعہ بھی حضرت کے منہ سے زجر اور تونخ کا نکلمہ نہیں نکلا۔ بعض اوقات دو اور مل پوچھنے والی گنواری عورتیں زور سے دشک دیتی ہیں اور اپنی سادہ اور گنواری زبان میں کہتی ہیں۔ ”مرجانی جرابو اکھولو تاں“ حضرت اس طرح اٹھتے ہیں جیسے مطاع ذی شان کا حکم آیا ہے اور کشادہ پیشانی سے باٹیں کرتے اور دوا جاتے ہیں۔ ہمارے ملک میں وقت کی قدر پڑھی ہوئی جماعت کو بھی نہیں تو پھر گنوار تو اور بھی وقت کے ضائع کرنے والے ہیں۔ ایک عورت بے معنی بات پیٹ کرنے لگ گئی ہے اور اپنے گھر کا رونا اور ساس نند کا گلہ شروع کر دیا ہے اور گھنٹہ بھر اسی میں ضائع کر دیا ہے آپ

وقار اور تحمل سے بیٹھے سن رہے ہیں زبان سے یا اشارہ سے اس کو کہتے نہیں کہ بس اب جاؤ دوا پوچھ لی اب کیا کام ہے ہمارا وقت ضائع ہوتا ہے وہ خود گھبرا کر انہوں کھڑی ہوتی اور مکان کو اپنی ہوا سے پاک کرتی ہے۔ ایک دفعہ بہت سی گزاری عورتیں بچوں کو لے کر دکھانے آئیں اتنے میں انور سے بھی چند خدمت گار عورتیں شربت شیرہ کے لئے برتنا، ہاتھوں میں لئے آنکھیں۔ اور آپ کو دینی ضرورت کے لئے ایک بڑا اہم مضمون لکھنا تھا اور جلد لکھنا تھا میں بھی الفاقاتا جائیکلا کیا دیکھتا ہوں حضرت کمر بزرگ استعد کھڑے ہیں جیسے کوئی یورپین اپنی دشمنی ڈیوبنی پر چست اور ہوشیار کھڑا ہوتا ہے اور پانچ چھ صندوق کھول رکھے ہیں اور چھوٹی چھوٹی شیشیوں اور بو تکوں میں سے کسی کو کچھ اور کسی کو کوئی عرق دے رہے ہیں اور کوئی تین گھنٹے تک سی بazar لگا رہا اور ہسپتال، جاری رہا فراغت کے بعد میں نے عرض کیا حضرت یہ تو بڑی زحمت کا کام ہے اور انہی طرح بہت ساقیتی وقت ضائع جاتا ہے۔ اللہ اللہ کس نشاط اور طہائیت سے مجھے جواب دیتے ہیں کہ یہ بھی تو ویسا ہی دینی کام ہے یہ ممکن ہوگا ہیں یہاں کوئی ہسپتال نہیں۔ میں ان لوگوں کی ہاطر ہر طرح کی انگریزی اور یونانی دو ایسیں منگوار کھاتا ہوں جو وقت پر کام آجائی ہیں اور فرمایا یہ برا ثواب کا کام ہے مومن کو ان کاموں میں ست اور بے پرواہ ہونا چاہئے۔ میں نے بچوں کا ذکر کیا ہے عام خدمت گار عروتوں کی نسبت بھی آپ کا یہی روایہ ہے کہی کہی دفعہ ایک آتی اور مطلوب چیز مانگتی ہے اور پھر پھر اس چیز کو مانگتی ہے ایک دفعہ بھی آپ نہیں فرماتے کہ کبنت کیوں دق کرتی ہے بخوکھہ لینا ہے ایک ہی دفعہ کیوں نہیں لے لیت۔ بارہا میں نے دیکھا ہے اپنے اور دوسرے بچے آپ کی چارپائی پر بیٹھے ہیں اور آپ کو مضطرب کر کے پانچتی پر بٹھا دیا ہے اور اپنے بچپنے کی بولی میں مینڈک اور کوئے اور چڑیا کی کمانیاں نہیں ہیں اور گھنٹوں نائے جارہے ہیں اور حضرت ہیں کہ بڑے مزے سے نہ جا رہے ہیں گویا کوئی مشنوی ملائے روم نہیں رہا ہے۔ حضرت

بچوں کو مارنے اور ڈائٹنے کے سخت مخالف ہیں۔ بچے کیسے ہی بسوریں۔ شوخفی کریں۔ سوال میں شکر کریں اور پیجا سوال کریں اور ایک موہوم اور غیر موجود شے کے لئے حد سے زیادہ اصرار کریں آپ نہ تو کبھی مارتے ہیں نہ جھڑکتے ہیں اور نہ کوئی خفگی کا نشان ظاہر کرتے ہیں۔ محمود کوئی تین برس کا ہو گا آپ لدھیانہ میں تھے میں بھی وہیں تھاگری کا موسم تھا مردانہ اور زنانہ میں ایک دیوار حائل تھی آدمی رات کا وقت ہو گا جو میں جاؤ اور مجھے محمود کے رونے اور حضرت کے اوہرا درہ کی باتوں میں بہلانے کی آواز آئی حضرت اسے گود میں لئے پھرتے تھے اور وہ کسی طرح چپ نہیں ہوتا تھا۔ آخر آپ نے کما دیکھو محمود وہ کیا تارا ہے بچے نے نئے مشغله کی طرف دیکھا اور ذرا چپ ہوا۔ پھر وہی روپنا اور چلانا اور یہ کہنا شروع کر دیا "اباتارے جانا" کیا مجھے مزہ آیا اور پیارا معلوم ہوا آپ کا اپنے ساتھ یوں گفتگو کرنا "یہ اچھا ہوا ہم نے تو ایک راہ نکالی تھی اس میں بھی اپنی ضد کی راہ نکالی" آخر بچہ روتا روتا خود ہی جب تھک گیا چپ ہو گیا مگر اس سارے عرصہ میں ایک لفظ بھی سختی کا یا شکایت کا آپ کی زبان سے نہ نکلا۔ بات میں بات آگئی حضرت بچوں کو سزا دینے کے سخت مخالف ہیں میں نے بارہا دیکھا ہے ایسی کسی چیز پر یہ ہم نہیں ہوتے جیسے جب سن لیں کہ کسی نے بچہ کو مارا ہے۔ یہاں ایک بزرگ نے ایک دفعہ اپنے بڑے کو عادتاً مارا تھا حضرت بہت متاثر ہوئے اور انہیں بلا کر بڑی درد انگیز تقریر فرمائی فرمایا میرے نزدیک بچوں گویوں مارنا شرک میں داخل ہے گویا بد مزاج مارنے والا بُرایت اور ربوبیت میں اپنے تیس حصہ دار بنانا چاہتا ہے۔ فرمایا ایک جوش والا آدمی جب کسی بات پر سزا دیتا ہے اشتعال میں بڑھتے بڑھتے ایک دشمن کا رنگ اختیار کر لیتا ہے اور جرم کی حد سے سزا میں کوسوں تجاوز کر جاتا ہے۔ اگر کوئی شخص خود دار اور اپنے نفس کی بآگ کو قابو سے نہ دینے والا اور پورا متحمل اور یہ دبار اور باسکون اور باد قدر ہو تو اسے البتہ حق پہنچتا ہے کہ کسی وقت مناسب پر کسی حد تک بچہ کو سزا

وے یا جسم نمائی کرے مگر مغلوب الغصب اور سبک سراور طائش العقل ہر گز سزاوار نہیں کہ بچوں کی تربیت کا مسئلکلہ ہو۔ فرمایا جس طرح اور جس قدر سزا دینے میں کوشش کی جاتی ہے کاش دعا میں لگ جائیں اور بچوں کے لئے سوز دل سے دعا کرنے کو ایک حزب مقرر کر لیں۔ اس لئے کہ والدین کی دعا کو بچوں کے حق میں خاص قبول بخشاگیا ہے۔ فرمایا ہے، التوالا چند دعائیں ہر روز مانگا کرتا ہوں اول اپنے نفر، کے لئے دعا مانگتا ہوں کہ خدا مجھ سے وہ کام لے جس سے اس کی عزت و جلال ظاہر ہو اور اپنی رضا کی پوری توفیق عطا کرے۔ پھر اپنے گھر کے لوگوں کے لئے مانگتا ہوں کہ ان سے قرۃ عین عطا ہو اور اللہ تعالیٰ کی مریضیات کی راہ پر چلیں۔ پھر اپنے بچوں کے لئے دعا مانگتا ہوں کہ یہ سب، دین کے خدام ہیں۔ پھر اپنے محلص دوستوں کے لئے نام بنا اور پھر ان سب کے لئے جو اس سلسلہ سے وابستہ ہیں خواہ ہم انہیں جانتے ہیں یا نہیں جانتے۔ اور اسی ضمن میں فرمایا حرام ہے شیخی کی گدی پر بیٹھنا اور پیر بنتا اس شخص کو جو ایک منٹ بھی اپنے متولین سے غافل رہے۔ ہاں پھر فرمایا بدایت اور تربیت حقیقی خدا کا فعل ہے سخت پیچا کرنا اور ایک امر پر اصرار کو حد سے گزار دینا یعنی بات بات پر بچوں کو روکنا اور نوکنا یہ ظاہر کرنا ہے کہ گویا ہم یہ بدایت کے مالک ہیں اور ہم اس کو اپنی مرضی۔ کے طلاق ایک راہ پر لے آئیں گے یہ ایک قسم کا شرک خفی ہے اس سے ہماری جماعت کو پرہیز کرنا چاہئے۔ آپ نے قطعی طور پر فرمایا اور لکھ کر بھی ارشاد کیا کہ ہمارے مدرسے میں جو استادوار نے کی عادت رکھتا اور اپنے بس نامزا فعل سے بازنہ آتا ہوا سے یہ سخت موقوف کر دو۔ فرمایا ہم تو اپنے بچوں کے لئے دعا کرتے ہیں اور سرسری طور پر قواعد اور آداب تعلیم کی پابندی کرتے ہیں بس اس سے زیادہ نہیں اور پھر اپنا پورا بھروسہ اللہ تعالیٰ پر رکھتے ہیں جیسا کسی میں سعادت کا ختم ہو گا وقت پر سرہیز ہو جائے گا۔

برادران۔ حضرت اقدس کے اس عمل سے سبق لینا چاہئے۔ ہماری جماعت

میں بعض ایسے بھی ہیں جو بڑے بڑے اونچے دعوے کرتے اور معرفت کی ساری منزلوں کو طے کر جانے کے بندی ہیں مگر اشتعال کے وقت اور پھر اونٹی ہی باتوں پر درندے بن جاتے ہیں اور اپنے بچوں سے ان کا سلوک اچھا نہیں وہ مارنے کو فرض جانتے ہیں اور اس پر بڑے دلائل لاتے ہیں امید ہے کہ اس کے بعد تبدیلی کریں گے۔

حضرت نکان اور لباس کی آگناش اور زینت سے بالکل غافل اور بے پرواہ ہیں خدا کے نفل و کرم سے حضور کا یہ پایہ اور منزلت ہے کہ اگر چاہیں تو آپ کے مکان کی ائمیں سنک مرمر کی ہو سکتی ہیں اور آپ کے پاندراز سندس والاطلس کے بن سکتے ہیں مگر بیٹھنے کا مکان ایسا معمولی ہے کہ زمانہ کی عرفی تقاضت اور صفائی کا جاں دادہ تو ایک دم کے لئے وہاں بیٹھنے پر بند نہ کرسے۔ میں نے بارہا وہ تخت لکڑی کا دیکھا ہے جس پر آپ گرمیوں میں باہر بیٹھتے ہیں اس پر موڑا پڑی ہوئی ہے اور سیلا ہے جب بھی آپ نے نہیں پوچھا اور جو کسی نے خدا کا خوف کر کے مٹی جھاڑ دی ہے جب بھی التفات نہیں کیا کہ آج کیا صاف، اور پاک ہے غرض اپنے کام میں اس قدر استغراق ہے کہ ان مادی باتوں کی مطلق پرواہ نہیں۔ جب مسلمانوں کی ضرورت کے لئے مکان بنانے کی ضرورت پیش آئی ہے بار بار یہی تاکید فرمائی۔ یہ کہ ائمتوں اور پتوں پر پیسہ خرچ کرنا عبث ہے اتنا ہو کام کرو جو چند روز بر کر۔ نہ کہ آگناش ہو جائے۔ نجار تیر بندیاں اور تختے رنده سے صاف کر رہا تھا رواکر، زیما اور نرمیا یہ محض نکلف ہے اور ناقص کا دریں لگانا ہے محصر کام کرو۔ فرمایا اللہ تعالیٰ جانا ہے کہ ہمیں کسی مکان سے کوئی اندر نہیں ہم اپنے مکانوں کو اپنے اور اپنے دوستوں میں مشترک جانتے ہیں اور بڑی آرزو ہے کہ مل کر چند روز گذارہ کر لیں۔ اور فرمایا میری بڑی آرزو ہے کہ ایسا مکان ہو کہ چاروں طرف ہمارے احباب کے گھر ہوں اور درمیان میں میرا گھر ہو اور ہر ایک گھر میر، میری ایک کھڑکی ہو کہ ہر ایک سے ہر

ایک وقت واسطہ و رابطہ رہے۔ برادر ان یہ باتیں کچی پیس اور واقعات ان کے گواہ ہیں مکان اندر اور باہر نیچے اور اوپر مسمانوں سے کشتمانی کی طرح بھرا ہوا ہے اور حضرتؐ کو بھی بقدر حصہ رسیدی یا لکھ تھوڑا سا ایک حصہ رہنے کو ملا ہوا ہے اور آپ اس میں یوں رہتے ہیں جیسے سرانے میں کوئی گذارہ کرتا ہے اور اس کے جی میں کبھی نہیں گذرتا کہ یہ میری کوٹھری ہے۔

لباس کا یہ حال ہے کہ پیشینہ کی بڑی قیمتی چادر ہے جس کی سنبھال اور پر تال میں ایک دنیا دار کیا کیا غور و پرواخت کرتا اور وقت کا بست سا حصہ بہ رحمی سے اسی کی پرستش میں صرف کر دیتا ہے حضرت اسے اس طرح خوار کر رہے ہیں کہ گویا ایک فضول کپڑا ہے۔ واسکٹ کے بٹن نیچے کے ہول میں بند کرنے سے آخر رفتہ رفتہ بھی ٹوٹ جاتے ہیں ایک دن تجھ سے ٹرانے لگے کہ بٹن کا لگانا بھی تو آسان کام نہیں ہمارے تو سارے بٹن جلدی ٹوٹ جاتے ہیں اور فرمایا حقیقت میں ان میں تفعیل اوقات بہت ہے اگرچہ آرام بھی ہے۔ فرمایا میرا تو یہ حال ہے کہ پانچانہ پیشتاب پر بھی مجھے افسوس آتا ہے کہ اتنا وقت ضائع جاتا ہے یہ بھی کسی دینی کام میں لگ جائے اور فرمایا کوئی مشغولی اور تصرف جو دینی کاموں میں حارج ہو اور وقت کا کوئی حصہ لے مجھے سخت نگوار ہے۔ اور فرمایا جب کوئی دینی ضروری کام آپسے تو میں اپنے اوپر کھانا پینا اور سوتا حرام کر لیتا ہوں جب تک وہ کام نہ ہو جائے۔ فرمایا ہم دین کے لئے ہیں اور دین کی خاطر زندگی بسر کرتے ہیں بس دین کی راہ میں ہمیں کوئی روک نہ ہوئی چاہئے۔ جاڑے کا موسم تھا محمود نے جو اس وقت پر تھا آپ کی واسکٹ کی جیب میں ایک بڑی اینٹ ڈال دی آپ جب لیشیں وہ اینٹ چھپے میں موجود تھا آپ حملہ علی سے فراتے ہیں حامل علی چند روز سے ہماری پلی میں درد ہے ایسا معلوم ہوتا ہے کہ کوئی چیز چھپتی ہے۔ وہ حیران ہوا اور آپ کے جد مبارک پر ہاتھ پھیرنے لگا اور آخر اس کا ہاتھ اینٹ سے جلاگا جھٹ جیب سے نکال لی اور عرض کیا یہ اینٹ تھی جو

آپ کو چھپتی تھی۔ مسکرا کر فرمایا اور وہ چند روز ہوئے محسود نے میری جیب میں ڈالی تھی اور کما تھا لے نکالنا نہیں میں اس سے کھلیوں گا۔ غرض لباس سے آپ کو دل چھپی نہیں بے شک ایک دنیا پرست حقیقت ناشناس ظاہر میں اچھا لباس دیکھ کر اس کو دیں پے نہیں لے جاسکتا اور قریب ہے کہ وہ اپنے نفس پر قیاس کر کے کے کر آپ کو اچھے لباس سے تلقن ہے۔ مگر رات دن کے پاس بیٹھنے والے اس بے الفاظی کی حقیقت کو خوب سمجھتے ہیں۔ ایک روز فرمایا کہ ہم تو اپنے ہاں کے کاتے اور بناتے ہوئے کپڑے پہنا کرتے تھے اب خدا تعالیٰ کی مرضی سے یہ کپڑے لوگ لے آتے ہیں ہمیں تو اللہ تعالیٰ بہتر جانتا ہے کہ ان میں اور ان میں کوئی قیادت نظر نہیں آتا۔

آپ کے مزاج میں وہ تواضع اور انکسار اور ہضم نفس ہے کہ اس سے زیادہ ممکن نہیں زمین پر آپ بیٹھے ہوں اور لوگ فرش پر یا اونچے بیٹھے ہوں آپ کا قلب مبارک ان یاتوں کو محسوس بھی نہیں کرتا۔ چار برس کا عرصہ گذرتا ہے کہ آپ کے گھر کے لوگ لدھیانہ گئے ہوئے تھے جوں کامیڈی تھا اور اندر مکان نیا نیا بنا تھا میں دوپر کے وقت وہاں چارپائی پچھی ہوئی تھی اس پر لیٹ گیا حضرت محل رہے تھے میں ایک دفعہ جا گا تو آپ فرش پر میری چارپائی کے نیچے لیٹے ہوئے تھے۔ میں ادب سے گھبرا کر اٹھ بیٹھا آپ نے بڑی محبت سے پوچھا آپ کیوں اٹھے ہیں میں نے عرض کیا آپ نیچے لیٹے ہوئے ہیں میں اپر کیسے سوئے رہوں مسکرا کر فرمایا میں تو آپ کا پھر اواب رہا تھا۔ لڑکے شور کرتے تھے انہیں روکتا تھا کہ آپ کی نیند میں خلل نہ آوے۔

باہر مسجد مبارک میں آپ کی نشست کی کوئی خاص وضع نہیں ہوتی ایک اجنبی آدمی آپ کو کسی خاص امتیاز کی معرفت پہچان نہیں سکتا۔ آپ بیشہ دامیں صف میں ایک کونے میں مسجد کے اس طرح مجتمع ہو کر بیٹھتے ہیں جیسے کوئی نگر کے دریا میں خوب سٹ کر تیرتا ہے میں جو اکثر محراب میں بیٹھتا ہوں اور اس لئے داخلی

در واڑہ کے عین مجاز میں ہوتا ہوں بسا اوقات ایک اجنبی جو مارے شوق کے سر زدہ اندر داخل ہوا ہے تو سید حامیہ طرف ہی آیا ہے اور پھر خود ہی اپنی غلطی پر متبرہ ہوا ہے یا حاضرین میں سے کسی نے اسی حقدار کی طرف اشارہ کر دیا ہے۔ آپ کی مجلس میں احتشام اور وقار اور آزادی اور بے تکلفی دونوں ایک ہی وقت میں جمع رہتے ہیں ہر ایک خادم ایسا یقین کرتا ہے کہ آپ کو خصوصاً مجھ سے ہی پیار ہے۔ جو کچھ چاہتا ہے بے تکلفی سے عرض کر لیتا ہے گھنٹوں کوئی اپنی داستان شروع رکھے اور وہ کسی ہی بے سروپا کیوں نہ ہو آپ پوری توجہ سے سنے جاتے ہیں۔ بسا اوقات حاضرین اپنی بساط قلب اور وسعت حوصلہ کے مہماں سنتے نہتے آتا گے ہیں انگرازیاں اور جمایاں لینے لگ گئے ہیں مگر حضرت کی کسی حرکت نے ایک لحظ کے لئے بھی کبھی کوئی ملال کا نشان ظاہر نہیں کیا۔ آپ کی مجلس کا یہ رنگ نہیں کہ آپ سرگون اور متفلکر بیٹھے ہوں اور حاضرین سامنے حلقة کئے یوں بیٹھے ہوں جیسے دیواروں کی تصویریں ہیں بلکہ وقت کے مناسب آپ تقریر کرتے ہیں اور کبھی کبھی مذاہب بالاطلاق کی تردید میں بڑے زور و شور سے تقریر فرماتے ہیں گویا اس وقت آپ ایک عظیم الشان لشکر پر حملہ کر رہے ہیں اور ایک اجنبی ایسا خیال کرتا ہے کہ ایک جنگ ہو رہی ہے۔ آپ کی مجلس کا رنگ ہو بہ نبوت کا (علی صاحبها اللہوة والسلام) رنگ ہے حضرت سرور عالم ﷺ کی مسجد ہی آپ کی انجمن تھی اور وہی ہر قسم کی ضرورتوں کے پورا کرنے کی جگہ تھی ایک درویش دنیا سے قلع کر کے جنگل میں بیٹھا ہوا اور اپنے تیس اسی شغل بے شغل میں پورا با خدا سمجھنے والا اگر ایسے وقت میں آپ کی مسجد میں آجائے کہ جب آپ جہاد کی گفتگو کر رہے ہیں اور ہتھیاروں کو صاف کرنے اور تیز کرنے کا حکم دے رہے ہیں تو وہ کیا خیال کر سکتا ہے کہ آپ ایسے رحیم کریم ہیں کہ رحمتہ للعالمین ہونے کا حق اور بجاد عویٰ کر رکھا ہے اور ساری دنیا سے زیادہ خدا اور اس کی مخلوق کے حقوق کی رعایت رکھنے والے ہیں۔

اسی طرح ایک دفعہ ایک شخص جو دنیا کے فقیروں اور سجادہ نشینوں کا شیفہ اور خوکرہ تھا ہماری مسجد میں آیا۔ لوگوں کو آزادی سے آپ سے گفتگو کرتے دیکھ کر حیران ہو گیا آپ سے کہا کہ آپ کی مسجد میں ادب نہیں لوگ بے محابا بات چیت آپ سے کرتے ہیں آپ نے فرمایا ”میرا یہ ملک نہیں کہ میں ایسا تند خواہ اور بھائیک بن کر بیٹھوں کہ لوگ مجھ سے ایسے ڈریں جیسے درندہ سے ڈرتے ہیں اور میں بت بننے سے سخت نفرت رکھتا ہوں میں تو بت پرستی کے رد کرنے کو آیا ہوں نہ یہ کہ میں خود بت بنوں اور لوگ میری پوجا کریں۔ اللہ تعالیٰ بہتر جانتا ہے کہ میں اپنے نفس کو دوسروں پر ذرا بھی ترجیح نہیں دتا۔ میرے نزدیک متکبر سے زیادہ کوئی بت پرست اور خبیث نہیں۔ متکبر کسی خدا کی پرستش نہیں کرتا بلکہ وہ اپنی پرستش کرتا ہے۔“

آپ اپنے خدام کو بڑے ادب اور احترام سے پکارتے ہیں اور حاضر و غائب ہر ایک کا نام ادب سے لیتے ہیں۔ میں نے بارہا سنا ہے اندر اپنی زوجہ محترمہ سے آپ گفتگو کر رہے ہیں اور اس اثناء میں کسی خادم کا نام زیان پر آگیا ہے تو بڑے ادب سے لیا ہے جیسے سامنے لیا کرتے ہیں۔ کبھی تو کر کے کسی کو خطاب نہیں کرتے تھیروں میں جیسا آپ کا عام روایہ ہے ”حضرت انویم مولوی صاحب“ ”اور انویم حسی فی اللہ مولوی صاحب“ اسی طرح تقریر میں بھی فرماتے ہیں ”حضرت مولوی صاحب یوں فرماتے تھے۔“ میں نے اکثر فقراء اور پیروں کو دیکھا ہے وہ عار سمجھتے ہیں اور نہ پنے قدر کی کاہش خیال کرتے ہیں اگر مرید کو عزت سے یاد کریں۔ کیسر شاہ ایک رند بے باک فقیر تھا اس کا پیٹا کوئی ۲۴ یا ۲۵ برس کی عمر کا تھا سخت بے باک شراب خوار اور تمام قسم کی منہیات کا مر تکب تھا وہ سیالکوٹ میں آیا۔ شیخ اللہ دا صاحب مرحوم م汗ظ دفتر جو شری میں معزز اور اپنی ظاہری وجاہت کے سبب سے مانے ہوئے تھے بد قسمی اور علم دین سے بے خبر ہونے کے سبب سے اس کے باپ کے مرید تھے۔ وہ لڑکا آپ کے مکان میں اترا میں نے خود دیکھا کہ وہ شیخ صاحب سے جب

مخاطب ہوتا ان ہی لفظوں میں ہوتا "اللہ دادا بچائی توں ایہ کم کریں"۔ غرض بڑے بڑے شیخ اور بیداریکھے گئے ہیں انہیں ادب اور احترام سے اپنے متولین کے ہم لیتا گویا بڑی بدکاری کا ارتکاب کرنا ہوتا ہے۔ میں نے اتنے دراز عرصہ میں بھی نہیں نہ کہ آپ نے مجلس میں کسی ایک کو بھی توکر کے پکارا ہوا یا خطاب کیا ہو۔ اس بات کی طرف ہماری جماعت کو خصوصاً لاہوری احباب کو خاص توجہ کرنی چاہئے۔ ان میں میں نے دیکھا ہے ایک دوسرے کا نام ادب سے لیا نہیں جاتا۔ ابھی ایک نوجوان قاریان میں آئے تھے وہ احباب کے ذکر کے سلسلہ میں جب کسی کاذکر آیا ضیر واحد اور فعل واحد کا استعمال کرتے تھے جیسے کوئی معمولی حقیر لوگوں کا ذکر کرتا ہے۔ افسوس بت سے ہنوز اس حقیقت سے غافل ہیں کہ ادب کس قدر پاکیزگی اور طہارت دلوں میں پیدا کرتا اور اندر ہی اندر محبت کا بیج بو رہتا ہے وہ اپنے فشوں کو مغالطہ دیتے ہیں جب خیال کرتے ہیں یا منہ سے کہتے ہیں کہ وہ آپس میں بے تکلف دوست ہیں۔ اگر وہ پاک جماعت بننا چاہتے ہیں اور مبارک دونوں کے امیدوار ہیں تو آپس میں چھوٹے بڑے کا امتیاز اٹھاویں اور جات پات اور شریف ووضیع کے خیال کو پاؤں تک مسل ڈالیں اور ہر ایک سے رو برو ادب و احترام سے پیش آئیں اور غیبت میں ادب سے ہم لیں اور ذکر کریں اس وقت یوں ہو گا کہ خداوند کریم وَنَزَّعَنَا مَا فِي صُدُورِهِمْ مِنْ غُلٌ الایہ کا مصداق انہیں بنا دے گا اور وہ دنیا کے لئے شدائے اور مصلح ہوں گے۔

آپ کی ملاقات کی جگہ عموماً مسجد ہی ہے۔ آپ اگر بیمار نہ ہوں تو برابر پانچ وقت نماز باجماعت پڑھتے ہیں اور نماز باجماعت کے لئے ازبیں تاکید کرتے ہیں اور بارہا فرمایا ہے کہ مجھے اس سے زیادہ کسی بات کا رنج نہیں ہوتا کہ جماعت کے ساتھ نماز نہ پڑھی جائے۔ مجھے یاد ہے جن دونوں آدمیوں کی آمد روفت کم تھی آپ بڑی آرزو ظاہر کیا کرتے تھے کہ کاش اپنی ہی جماعت ہو جس سے مل کر پانچوں وقت نماز

پڑھا کریں اور فرماتے تھے میں دعائیں مصروف ہوں اور امید ہے کہ اللہ تعالیٰ میری دعا منکور کرے گا آج خدا کا یہ فضل ہے کہ پانچوں نمازوں میں اپنے ہی آدمی اسی نوے سے کم نہیں ہوتے فریضہ ادا کرنے کے بعد آپ معاوندر تشریف لے جاتے ہیں۔ اور تصنیف کے کام میں مصروف ہو جاتے ہیں۔ مغرب کی نماز کے بعد آپ مسجد میں بیٹھے رہتے ہیں۔ کھانا بھی وہیں دوستوں میں مل کر کھاتے ہیں اور عشاء کی نماز پڑھ کر اندر جاتے ہیں۔ دوپر کا کھانا بھی باہر احباب میں مل کر کھاتے ہیں۔ اس وقت بھی کسی نہ کسی بات پر تقریر ہو جاتی ہے آپ کی ہر ادا سے صاف ترش ہوتا ہے کہ آپ کو کوئی حب جاہ اور علو نہیں اور آپ جلوت میں محض خدا تعالیٰ کے امر کی تقلیل کی خاطر بیٹھتے ہیں۔ فرمایا "اگر خدا تعالیٰ مجھے اختیار دے کہ خلوت اور جلوت میں سے تو کس کو پسند کرتا ہے تو اس پاک ذات کی قسم ہے کہ میں خلوت کو اختیار کروں مجھے تو کشائیں کشائیں میدانِ عالم میں اس نے نکلا ہے۔ جو لذت مجھے خلوت میں آتی ہے اس سے بجز خدا تعالیٰ کے کون والف ہے۔ میں قریب ۲۵ سال تک خلوت میں بیٹھا رہا ہوں اور کبھی ایک لحظہ کے لئے بھی نہیں چاہا کہ دریار شرست کی کرسی پر بیٹھوں۔ مجھے لبعاں سے کراہت رہی ہے کہ لوگوں میں مل کر بیٹھوں مگر امر آمر سے مجبور ہوں۔ فرمایا میں جو باہر بیٹھتا ہوں یا سیر کرنے جاتا ہوں اور لوگوں سے بات چیت کرتا ہوں یہ سب کچھ اللہ تعالیٰ کے امر کی تقلیل کی بنا پر ہے۔ آپ دینی سائل کو خواہ کیا ہی نہیں بلکہ سے بات چیت کرے اور گفتگو بھی آپ کے دعویٰ کے متعلق ہو بڑی نری سے جواب دیتے اور تحمل سے کوشش کرتے ہیں کہ آپ کا مطلب سمجھ جائے۔ ایک روز ایک ہندوستانی جس کو اپنے علم پر برا نماز تھا اور اپنے تینیں جبال گرد اور سرد و گرم زمانہ دیدہ و چشیدہ ظاہر کرتا تھا ہماری مسجد میں آیا اور حضرت سے آپ کے دعوے کی نسبت جویں گستاخی سے بابِ کلام واکیا اور تھوڑی ہی گفتگو کے بعد کتنی دفعہ کاما آپ اپنے دعوے میں کاذب ہیں اور میں نے ایسے مکار

ہمت سے دیکھے ہیں اور میں تو ایسے کئی بغل میں دبائے پھرتا ہوں غرض ایسے ہی ہے
باکانہ الفاظ کے مگر آپ کی پیشانی پر مل تک نہ آیا ہوئے سکون سے سنا کئے اور پھر
بڑی نرمی سے اپنی نوبت پر کلام شروع کیا۔

کسی کا کلام کیسا ہی بیسودہ اور بے موقعہ ہو اور کسی کا کوئی مضمون لفظ میں یا
نثر میں کیسا ہی بے ربط اور غیر موزوں ہو آپ نے سننے کے وقت یا بعد خلوت میں
کبھی نفرت اور طامت کا احساس نہیں کیا۔ بسا اوقات بعض سامعین اس دخراشی لغو
کلام سے ٹھپرا کر اٹھ گئے ہیں اور آپنی میں نفرین کے طور پر کانا پھوسی کی ہے اور
 مجلس کے برخاست ہونے کے بعد تو ہر ایک نے اپنے اپنے حصے اور اہم بھی
نکالے ہیں مگر مظہر خدا کی طیم اور شاکر ذات نے کبھی بھی ایسا کوئی اشارہ کنایہ نہیں
کیا۔ کوئی دوست کوئی خدمت کرے کوئی شعر بنالائے کوئی مضمون تائید حق پر لکھے
آپ بڑی قدر کرتے ہیں اور ہمت ہی خوش ہوتے ہیں اور بارہا فرماتے ہیں کہ اگر
کوئی تائید دین کے لئے ایک لفظ نکال کر ہمیں دے تو ہمیں موتویوں اور اشرافوں کی
جمولی سے بھی زیادہ بیش قیمت معلوم ہوتا ہے اصل قبلہ ہمت آپ کا دین اور
خدمت دین ہی ہے۔ فرماتے ہیں جو شخص چاہے کہ ہم اس سے پیار کریں اور ہماری
دعائیں نیاز مندی اور سوز سے اس کے حق میں آسمان پر جائیں وہ ہمیں اس بات کا
لیقین دلاوے کہ وہ خادم دین ہونے کی صلاحیت رکھتا ہے۔ بارہا قسم کھا کر فرمایا ہے کہ
ہم ہر ایک شے سے محض خدا تعالیٰ کے لئے پیار کرتے ہیں۔ یوہی ہو بچے ہوں
دوست ہوں سب سے ہمازا تعلق اللہ تعالیٰ کے لئے ہے۔ کوئی شخص آپ سے محبت
لگائے اور گاڑھا تعلق پیدا کرے وہ بالمقابل آپ کی محبت دیکھ کر شرمندہ ہو جاتا اور
اپنی محبت کو بہت کم اور پست دیکھتا ہے۔ دنیا میں کوئی ایسا رشتہ نہیں ہے اپنے کسی
مخلوق کے سود و بہود کی وہ فکر ہو جو آپ کو اپنے متولین کی ہے۔ ہاں شرط یہ ہے
کہ وہ مومن اور متقی اور خادم دین ہو یوں تو عام طور پر آپ کو سب کی فلاح و

صلح مدنظر رہتی ہے مگر مومنوں کے ساتھ تو خاص محبت اور تعلق ہے میں گذشتہ آکتوبر میں بیار ہو گیا اور اس وقت پندرہ روز کے لئے سیالکوٹ میں گیا ہوا تھا۔ میری حالت بہت نازک ہو گئی میرے عزیز مکرم دوست میر حامد شاہ صاحب ڈپی سپرنٹ نیشنل سٹبل سیالکوٹ نے میری بیداری کے مختلف حضرت کو خط لکھا آپ نے اس کے جواب میں جو خط لکھا میں اسے درج کرنا ضروری سمجھتا ہوں اس لئے کہ میرے نزدیک وہ خط حضرت کے مظہر اللہ ہونے کی بڑی دلیل ہے و انما الاعمال بالنیات اور وہ یہ ہے۔ «مکرمی اخویم مولوی عبدالکریم صاحب السلام علیکم و رحمۃ اللہ و برکاتہ۔ اس وقت قریباً دو بیجے کے وقت وہ خط پہنچا جو اخویم سید حامد شاہ صاحب نے آپ کے حالات علاالت کے بارے میں لکھا ہے۔ خط کے پڑھتے ہی کوفت غم سے وہ حالت ہوئی جو خدا تعالیٰ جانتا ہے اللہ تعالیٰ اپنا خاص رحم فرمائے میں خاص توجہ سے دعا کروں گا۔ اصل بات یہ ہے کہ میری تمام جماعت میں آپ دوہی آدمی ہیں جنہوں نے میرے لئے اپنی زندگی دین کی راہ میں وقف کر دی ہے ایک آپ ہیں اور ایک مولوی حکیم نور الدین صاحب۔ ابھی تک تیرا آدمی پیدا نہیں ہوا اس لئے جس قدر قلق ہے اور جس قدر بے آرائی ہے بجز خدا تعالیٰ کے اور کون جانتا ہے اللہ تعالیٰ شفا بخشے اور رحم فرمائے اور آپ کی عمر دراز کرے۔ آمین ثم آمین۔ جلد کامل صحت سے مجھے اطلاع بخشیں۔ خاکسار مرزا اخلام احمد از قاریان ۲۳۔ آکتوبر ۱۸۹۹ء۔ خدا کا شکر ہے کہ آپ کی دعا سے مجھے صحت ہو گئی۔ غرض ہمارے برگزیدہ احباب کے زمرہ میں کوئی ایسا نہیں جو صدق دل سے اعتراف نہیں کرتا کہ حضرت کا ہاتھ اس کے ہاتھ کے اوپر ہے اور ہر حال میں اوپر ہے۔

آپ کوئی مضمون لکھا ہوا سنائیں یا استھنار کا مسودہ مجلس میں سنائیں اس لئے کہ آپ کی اکثری عادت ہے کہ مطبع میں دینے سے پہلے خدام کو سنادیتے ہیں اگر کوئی گرفت کرے اور کوئی بات بتائے تو ایک خوب ہوتے ہیں۔ میں نے اس خصلت

میں آپ کو لانظیر پایا ہے۔ ایک مولوی اور دنیا کا مولف یا مصنف آگ بگولہ ہو جاتا ہے اگر کوئی شخص اس کی کسی بات پر حرف رکھے اور اپنے تین معلوم مخفف مانتا ہے۔*

حضرت کے تعلق کی اپنے خدام سے ایک عجیب بات۔ ایک دن فرمایا میرا یہ مذہب ہے کہ جو شخص ایک دفعہ مجھ سے عمد دستی باندھے مجھے اس عمد کی اتنی رعایت ہوتی ہے کہ وہ کیسا ہی کیوں نہ ہو اور کچھ ہی کیوں نہ ہو جائے اس سے قطع نہیں کر سکتا ہاں اگر وہ خود قطع تعلق کر دے تو ہم لاچاڑیں ورنہ ہمارا مذہب تو یہ ہے کہ اگر ہمارے دوستوں سے کسی نے شراب پی ہو اور بازار میں گرا ہوا ہو اور لوگوں کا ہجوم اس کے گرد ہو تو بلا خوف لوتہ لام کے اسے اخماک لے آئیں گے۔ فرمایا عمد دستی برا بیتی جو ہر ہے اس کو آسمانی سے ضائع کر دینا چاہئے۔ اور دوستوں سے کیسی ہی ناگوار بات پیش آوے اسے انغماں اوز خل کے محل میں اترنا چاہئے۔ بھائیوں کو اس سیرت سے برا بھاری سبق لینا چاہئے۔ بات بات پر بگز جانا اور الشتعال کے وقت عالمیوں اور جنتیوں کا سا ایک دوسరے سے سلوک کرنا اس عمد کے خلاف ہے جو بدالہ سے باندھا گیا ہے۔ افسوس بھیرے ایسے ہیں جنہوں نے اب تک اس راز کو سمجھا نہیں کہ قوم کس طرح بیتی ہے ہم سب کا یہ اصول ہونا چاہئے کہ اگر ایک کتنے کے منڈ سے بھی وہ پورا ہم نکل جائے جس کو ہم نے آج تمام دنیا و مانیسا سے گراہی سمجھا ہے تو اس کا نہ ہٹ لینے میں ذرا اپس د پیش نہ کرنا چاہئے۔ پھر آپس میں تکرار اور رنج کس قدر نہ تاب بات ہے۔ سینہ صاحب نے اپنے کسی ضروری کام کے لئے ۱۰۔ جنوری کو اجازت مانگی اور آپ کو بلند کے لئے دراس سے تار بھی آیا تھا حضرت نے فرمایا آپ کا اس مبارک مہینہ میں میاں رہنا ابض ضروری ہے۔ اور فرمایا ہم آپ کے لئے وہ دعا کرنے کو تیار ہیں جس سے بذان اللہ پہاڑ بھی مل جائے فرمایا میں آج کل احباب کے پاس کم بیٹھتا ہوں اور زیادہ حصہ اکیلا رہتا ہوں۔ یہ احباب کے حق میں اذیں مفید ہے۔ میں تمہائی میں بڑی فراغت سے دعا کرتا ہوں اور رات کا بہت نا صھر بھی دعاؤں میں صرف ہوتا ہے۔ مث

آپ کسی کو اس کی خطا اور لغزش پر مخاطب کر کےلامت نہیں کرتے۔ اگر کسی کی حرکت ناپسند آوے تو مختلف پیریوں میں عام طور پر تقریر کر دیں گے اگر وہ سعید ہوتا ہے تو خود ہی سمجھ جاتا اور اپنی حرکت پر نلوم ہوتا ہے۔ آپ جب تقریر وعظ و نصیحت کی کرتے ہیں ہر ایک ایسا ہی لیقین کرتا ہے کہ یہ میرے ہی عیب ہیں جو آپ بیان کر رہے ہیں اور یوں اصلاح اور ترقی کے پاک سلسلہ بڑی عمدگی سے جاری رہتا ہے اور کسی کو کوئی ابتلاء پیش نہیں آتا اور نہ کسی کی حمیت اور ناک کو چوٹ لگتی ہے کہ جاہلیت کی جرأت سے اور بھی گناہ پر آزادہ اور دلیر ہو۔ اس سیرت میں بڑا عمدہ سبق ہے ان لوگوں کے لئے جو ذرا سا کسی کا نقصل و کچھ کے اصلاح کے لباس میں اسے یوں کائے پڑتے ہیں کہ درندہ بھی شرمندہ ہو جائے اور بجائے صلح کاری کے فیاد پھیلاتے ہیں۔ اس اصلاح کا اتنا ثواب نہ ہوتا جتنا وہ جنگ و جدل کر کے عتاب و عذاب خرید لاتے ہیں۔ افسوس میں نے اکثر مولویوں خصوصاً غیر مقلدوں کو تبلیغ میں درشت تد خوا اور بد زبان پایا ہے۔ کسی کی ذرا موچھیں بڑھی ہوں اور پاجامہ ذرا ٹخنوں سے بیچا ہو اور ان کی مسجدوں میں گھس جائے تو سمجھو کر وہ یا غستان میں گھس گیا اب خدا ہی ہے جو پھر سلامت اسے درہ خیر سے یا علی مسجد سے واپس لائے۔ افسوس یہ رحمتہ للعلمین کی سیرت بیان کرنے کے وقت تو وہ حدیث بھی بیان کر جاتے ہیں کہ کسی نے آخر پختہ اللہ تعالیٰ کی مسجد میں پیشتاب کر دیا اور آپ نے اسے کچھ بھی نہ کہا۔ مگر عملاً کچھ بھی نہیں دکھاتے۔

مجھے خوب یاد ہے ڈاکٹر فضل الدین صاحب استاذ سرجن جن دنوں سیالکوٹ میں متین تھے ایک دفعہ کسی کام پر مجھے ساتھ لے کر جوں گئے اور مولوی نور الدین کے ہاں فروکش ہوئے ان دنوں عبد الواحد غزنوی بھی وہیں رہا کرتے تھے ڈاکٹر صاحب نے اس وقت بڑی بھاری بھر کم شوار پس رکھی تھی۔ ابھی تھوڑی ہی

دیر ہوئی تھی ہمیں وہاں پہنچے ہوئے۔ ہاں ہنوز وہاں بیٹھے بھی نہ تھے کھڑے ہی تھے جو مولوی غزنوی صاحب سامنے سے نمودار ہوئے۔ ہاتھ میں آپ کے پتلی سی چھڑی تھی۔ جھٹ پاس آتے ہی چھڑی ڈاکٹر صاحب کی شلوار سے لگادی اور چین بجیں تند خواہ اور ترش مگر دھیمی آواز سے اپنی انگلی اردو میں فرمایا یہ پاجامہ ٹخنوں سے بچا ہے یہ حرام ہے۔ ڈاکٹر صاحب آزاد طبع اور ان رسوم سے قطعاً عاقل اور لاپرواہ اس قدر برمیم ہوئے کہ اگر مولوی صاحب کا پاس نہ ہوتا تو عبد الواحد کو امر بالمعروف کی کیفیت سمجھا دیتے۔ غرض اس میں ہمارے امام قدم بقدم حضور سرور عالم سید الاصفیاء اللطیفۃ اللہ تعالیٰ کے چلتے ہیں اور عقد ہمت اور دعا سے خطا کار کی طرف متوجہ رہتے ہیں۔ یہاں تک کہ اللہ تعالیٰ اسے القاتا کے ذریعہ یا اور ذریعہ سے اصلاح کی توفیق دیتا ہے۔ آپ مجلس میں ذو معنی بات نہیں کرتے نہ کبھی آنکھ کے اشارے سے کوئی بات کرتے ہیں۔ کبھی ایسا نہیں ہوا کہ آپ نے کسی کو لگا کر کوئی بات کی ہو یا مجلس میں کسی کو مخاطب کر کے کہا ہو کہ ہم تم پر ناراض ہیں تھماری فلاں حرکت ہمیں ناگوار ہے اور فلاں بات مکروہ ہے۔ آپ کو جیسا کہ خدا کی طرف سے یہ خطاب ملا اور کتاب برائین احمدیہ میں درج ہے **فَبِمَا رَحْمَةٍ مِّنَ اللَّهِ لِنَتَّهُمْ وَلَوْ كُنْتَ فَظَّا عَلِيِّظَ الْقَلْبِ لَانْفَضُوا مِنْ حَوْلِكَ** حقیقت میں آپ کی ذات میں ایسی لینست اور حلم اور انعام ہے کہ مزیدے برائی متصور نہیں ہو سکتا۔ اور کوئی شخص جو کسی گلہ کا گلہ بان ہونا چاہے اور متفق افراد کو جمع کرنا چاہے جب تک اس میں لینست نہ ہوگی ہرگز کامیاب نہ ہو گا۔ میں نے اپنے بعض مکرم دوستوں اور بہتوں کو شکایت کرتے تھا ہے کہ کوئی ان کی بات نہیں مانتا اور باوجود طرح طرح کے احسانوں کے قلوب ان کے فترات سے متعلق نہیں ہوتے اور لوگوں میں ان کی طرف سے وحشت رہتی ہے وہ حضرت امام کی سیرت انعام اور عنوں کو اپنا اسوہ

بیان کیں۔ نکتہ چینی اور نوک اور مجلس میں ذو معنی بات اور لگا کر بات کرنی اور مجمع میں
 کسی پر اطمیناندار اضفی کرنا ایک قلم ترک کر دیں یہ سیرت در حقیقت ایک شیشہ یا قلعہ
 ہے جس میں ہزاروں جن اور پریاں بند کی جا سکتی ہیں یا ظلم ہے کہ جو اس میں
 ایک مرتبہ پھنس جائے پھر لٹکتے کی کوئی راہ نہیں۔ اکثر ورن کو باہر سیر کرنے جاتے ہیں
 اور راہ میں مناسب وقت تقریر کرتے ہیں یہ شیشہ پشت پا پر نظر کر کے چلتے ہیں واں میں
 واں کبھی نہیں دیکھتے اور چلتے میں خدا تعالیٰ نے ایسی طاقت دے رکھی ہے کہ
 کوسوں پیارہ سفر کر سکتے ہیں۔ حضرت کبھی پسند نہیں کرتے کہ خدام ان کے پاس سے
 جائیں۔ آنے پر بڑے خوش ہوتے ہیں اور جانے پر کہہ سے رخصت دیتے ہیں۔ اور
 کثرت سے آنے جانے والوں کو بہت ہی پسند فراتے ہیں۔ اب کی وفعہ دسمبر میں
 بہت کم لوگ آئے اس پر بہت اطمینان افسوس کیا اور فرمایا ہنوز لوگ ہمارے اغراض
 سے واقف نہیں کہ ہم کیا چاہتے ہیں کہ وہ کیا بن جائیں۔ وہ غرض جو ہم چاہتے ہیں
 اور جس کے لئے ہمیں خدا تعالیٰ نے مبعوث فرمایا ہے وہ پوری نہیں ہو سکتی جب
 تک لوگ یہاں بار بار نہ آئیں اور آنے سے زرا بھی نہ آتا جائیں اور فرمایا جو شخص
 ایسا خیال کرتا ہے کہ آنے میں اپر بوجھ پوتا ہے یا ایسا سمجھتا ہے کہ یہاں ٹھہرنا
 میں ہم پر بوجھ ہو گا اسے ڈرنا چاہئے کہ وہ شرک میں بدلتا ہے۔ ہمارا تو یہ اعتقاد ہے کہ
 اگر سارا جہاں ہمارا عیال ہو جائے تو ہماری صفات کا متنکفل خدا ہے ہم پر زرا بھی
 بوجھ نہیں۔ ہمیں تو دوستوں کے وجود سے بڑی راحت پہنچتی ہے۔ یہ وسوسہ ہے جسے
 دلوں سے دور پھیکنا چاہئے۔ میں نے بعض کو یہ کہتے نا ہے کہ ہم یہاں بیٹھ کر کیوں
 حضرت صاحب کو تکلیف دیں ہم تو نکتے ہیں یوں ہی روٹی بیٹھ کر کیوں توڑا کریں۔ وہ
 یاد رکھیں یہ شیطانی وسوسہ ہے جو شیطان نے ان کے دلوں میں ڈالا ہے کہ ان کے
 پیر یہاں جمنے نہ پائیں۔ ایک روز حکیم فضل الدین صاحب نے عرض کیا کہ حضور

میں یہاں کہا بینجا کیا کرتا ہوں مجھے حکم ہو تو بھیڑو چلا جاؤں وہاں درس قرآن کریم
ہی کروں گا یہاں مجھے بڑی شرم آتی ہے کہ میں حضور کے کسی کلام نہیں آتا اور شاید
بیکار بیٹھنے میں کوئی معصیت نہ ہو فرمایا آپ کا یہاں بیٹھنا ہی جلوہ ہے اور یہ بیکاری ہی
بڑا کام ہے۔ غرض بڑے دروداں اور افسوس بھرے لفظوں میں نہ آنے والوں کی
شکایت کی اور فرمایا یہ عذر کرنے والے وہی ہیں جنہوں نے حضور میں ﷺ کے
عذر کیا تھا ان بیووتنا عورۃ اور خدا تعالیٰ نے ان کی تکذیب کر دی کہ ان
سُيُّرِيَدُونَ إِلَّا فَرَاوًا.

برادران۔ میں بھی بہت کڑھتا ہوں اپنے ان بھائیوں کے حال پر جو آنے میں
کوئی کرتے ہیں۔ اور میں یارا سوچتا ہوں کہ کہاں سے ایسے الفاظ لاوں جو ان کو
لیقین والا سکوں کہ یہاں رہنے میں کیا فائدے ہوتے ہیں۔ علم صحیح اور عقائد صحیحہ بجز
یہاں رہنے کے میر آئی نہیں سکتے۔ ایک مفتی صادق صاحب کو دیکھتا ہوں (صلی اللہ
و بادک لہ و علیہ و فیہ) کوئی چھٹی مل جائے یہاں موجود۔ مفتی صاحب تو نقاب کی
طرح اسی تک میں رہتے ہیں کہ کب زمانہ کے زور آور ہاتھوں سے کوئی فرمت
غصب کریں اور محبوب و مولیٰ کی زیارت کا شرف حاصل کریں۔ اے عزیز بادر خدا
تیری ہمت میں استقامت اور تیری کوششوں میں برکت ڈالے اور مجھے ہماری
جماعت میں قابل اقتداء اور قابل فخر کار نامہ بنائے۔ حضرت نے بھی فرمایا لاہور سے
ہمارے حصہ میں تو مفتی صادق صاحب تھی آئے ہیں۔ میں جیران ہوں کہ کیا مفتی
صاحب کی کوئی بڑی آمنی ہے اور کیا مفتی صاحب کی جیب میں کسی متعلق کی
درخواست کا ہاتھ نہیں پڑتا اور مفتی صاحب تو ہنوز نو عمر ہیں اور اس عمر میں کیا کیا
امنگیں نہیں ہوا کرتیں۔ پھر مفتی صاحب کی یہ سیرت اگر عشق کامل کی دلیل نہیں تو
اور کیا وجہ ہے کہ وہ ساری زنجیروں کو توڑتا تاز کر دیوانہ وارثا میں اتر کرنا رات

ویکھتے ہیں نہ دن نہ سردی نہ گرمی نہ بارش نہ اندر میری آدمی رات کو پیداہ پا
ویکھتے ہیں جماعت کو اس نوجوان عاشق کی سیرت سے سُن لینا چاہئے۔ فرمایا ہمارے
دوستوں کو کس نے بتایا ہے کہ زندگی بڑی لمبی ہے۔ موت کا کوئی وقت نہیں کہ کب
سرپرٹ پڑے اس لئے مناسب ہے کہ جو وقت ملے اسے غیبت سمجھیں فرمایا یہ
ایام پھرناہ ملیں گے اور یہ کہانیاں رہ جائیں گی بھائیو خدا کے لئے خالی کرو اور ان
جوئے تعلقات کی بُنگی سے دست کشی کرو اور یاد رکھو ابدي کام آنے والا قلق یہی
ہے اور کوئی نہیں باقی سارے تعلقات حضرت ہو جائیں گے یا گناہ کی صورت میں
طوق گلو ہوں گے۔ میں ہیشہ حضرت کی اس سیرت سے کہ وہ بہت چاہتے ہیں کہ
لوگ ان کے پاس رہیں یہ نتیجہ نکلا کرتا ہوں کہ یہ آپ کی صداقت کی بڑی بھاری
ویلیں ہے اور آپ کی روح کو کامل شعور ہے کہ آپ محبوب اللہ اور راستباز ہیں۔
جمونا ایک دن میں گھبرا جاتا اور دوسروں کو دھکے دے کر نکالتا ہے کہ ایسا نہ ہو کہ
اس کا پول ظاہر ہو جائے۔ مجلس میں آپ کسی دشمن کا ذکر نہیں کرتے اور جو کسی کی
تحریک سے ذکر آجائے تو برعے ہام سے یاد نہیں کرتے یہ ایک بین ثبوت ہے کہ
آپ کے دل میں کوئی جلانے والی آگ نہیں ورنہ جس طرح کی ایذا قوم نے دی ہے
اور جو سلوک مولویوں نے کیا ہے اگر آپ اسے واقعی دنیادار کی طرح محبوس کرتے
تو رات دن کرہتے رہتے اور ایر پھیر کر ان ہی کا نہ کو درمیان لاتے اور یوں خواں
پریشان ہو جاتے اور کاروبار میں خلل آ جاتا۔ زمیں جیسی گالیاں دیئے والا عرب کے
مشرک بھی حضور مسعود را عالم کے مقابلہ نہ لاسکے مگر میں خدا تعالیٰ کی قسم کھا کر کتا
ہوں کہ یہ ٹپاک پرچہ اوقات گرامی میں کوئی بھی خلل کبھی بھی ڈال نہیں سکا تحریر
میں ان موزیوں کا برخیل ذکر کوئی دیکھئے تو یہ شاید خیال کرے کہ رات دن انہیں
مفیدین کا آپ ذکر کرتے ہوں گے۔ مگر ایک مجھتر کی طرح خواپی مفوضہ ڈیوٹی

سے فارغ ہو کر پھر کسی کی ذمہ یا ذمہ سی یا سزا سے کوئی تعلق نہیں رکھتا اور نہ اسے درحقیقت کسی سے ذاتی لگاؤ یا اشتعال ہوتا ہے اسی طرح حضرت تحریر میں ابطال باطل اور احتقان حق کے لئے لوجہ اللہ لکھتے ہیں آپ کے نفس کا اس میں کوئی دخل نہیں ہوتا ایک روز فریبا ”میں اپنے نفس پر اتنا قابو رکھتا ہوں اور خدا تعالیٰ نے میرے نفس کو ایسا مسلمان بنایا ہے کہ اگر کوئی شخص ایک سال بھر میرے سامنے بیٹھ کر میرے نفس کو گندی سے گندی گالی دیتا رہے آخر وہی شرمende ہو گا اور اسے اقرار کرنا پڑے گا کہ وہ میرے پاؤں جگہ سے الحاڑ نہ سکا“ آپ کی استقامت اور قوت قلب اولو العزم انبیاء ملکم الصلوٰۃ والسلام کی طرح کسی تربیب اور رعب انداز نظارہ سے متاثر نہیں ہوتی۔ کوئی ہوناک واقعہ اور غم انگیز ساختہ آپ کی توجہ کو منتشر اور مفوض کام سے غافل نہیں کر سکتا۔ اندام قتل کا مقدمہ جسے پادریوں نے بپاکیا اور جن کی تائید میں بعض مخالفت اندیش نام کے مسلمان اور آریہ بھی شامل ہو گئے تھے ایک دنیا دار کا پتہ پچھلا دینے اور اس کا دل پریشان اور حواس تحمل کر دینے کو کافی تھا مگر حضرت کے کسی معاملہ میں لکھتے میں۔ معاشرت میں۔ باہر خدام سے کشادہ پیشانی اور رافت سے ملنے میں غرض کسی حرکت و سکون میں کوئی فرق نہ آیا۔ کوئی آدمی قیاس بھی نہیں کر سکتا تھا کہ آپ پر کوئی مقدمہ ہے کسی خوفناک روپوٹ کو جو کسی وقت کسی دوست کی طرف سے پہنچی ہے کہ فلاں شخص نبی یہ مجری کی ہے اور فلاں جگہ بڑی بڑی سازشیں آپ کے خلاف ہو رہی ہیں اور فلاں شخص شملہ کے پہاڑوں سے سر نکرا تا اور ما تھا پھوڑتا پھرتا ہے کہ آپ کے دام عزت پر اپنے نیپاک خون کا کوئی دمہ ہی لگادے کبھی آپ نے مرعوب دل سے نہیں سن۔ آپ ہمیشہ فرماتے ہیں کہ کوئی معاملہ زمین پر واقع نہیں ہوتا جب تک پہلے آسمان پر طے نہ ہو جائے اور خدا تعالیٰ کے ارادہ کے بغیر کچھ بھی نہیں ہو سکتا اور وہ اپنے بندہ

کو ذیل اور ضائع نہیں کرے گا یہ ایک ایسا رکن شدید ہے جو ہر مصیبت میں آپ کا حسن حصہ ہے۔ میں مختلف شرموں اور تاؤوار نظاروں میں آپ کے ساتھ رہا ہوں۔ دبی کی ناشکر گزار اور جلد باز مخلوق کے مقابل۔ پیالہ۔ جالندھر۔ کپور تحلہ۔ امرتسر لالہور اور سیالکوٹ کے مقابلوں کی متفق اور منفرد آزار کوششوں کے مقابل، میں آپ کا حیرت انگیز صبرا اور حلم اور ثبات دیکھا ہے کبھی آپ نے خلوت میں یا جلوت میں ذکر نہیں کیا کہ فلاں شخص یا فلاں قوم نے ہمارے خلاف یہ ناشائستہ حرکت کی اور فلاں نے زبان سے یہ نکلا۔ میں صاف دیکھتا تھا کہ آپ ایک پہاڑ ہیں کہ ناؤں پست ہمت چوہے اس میں سرگنگ کھوڈ نہیں سکتے۔ ایک دفعہ آپ نے جالندھر کے مقام میں فرمایا۔ ”اتلاء کے وقت ہمیں انذیشہ اپنی جماعت کے بعض ضعیف دلوں کا ہوتا ہے میرا تو یہ حال ہے کہ اگر مجھے صاف آواز آوے کہ تو منذول ہے اور تمیری کوئی مراد ہم پوری نہ کریں گے تو مجھے خدا تعالیٰ کی قسم ہے کہ اس عشق و محبت الہی اور خدمت دین میں کوئی کمی واقع نہ ہوگی اس لئے کہ میں تو اسے دیکھ چکا ہوں“ پھر یہ پڑھا مہل تعلم لَهُ سَمِيَّاً۔

آپ بچوں کی خبر گیری اور پروردش اس طرح کرتے ہیں کہ ایک سرسری دیکھنے والا گمان کرے کہ آپ سے زیادہ اولاد کی محبت کسی کو نہ ہوگی۔ اور بیماری میں اس تدریج کرتے ہیں اور تمار واری اور علاج میں ایسے محو ہوتے ہیں گویا اور کوئی فکر ہی نہیں۔ مگر باریک بیس دیکھ سکتا ہے کہ یہ سب کچھ اللہ تعالیٰ کے لئے ہے اور خدا کے لئے اس کی ضعیف مخلوق کی رعایت اور پروردش مد نظر ہے۔ آپ کی پہلوئی بیٹی عصمت لدھیانہ میں ہیضہ سے بیمار ہوئی آپ اس کے علاج میں یوں دوا دوی کرتے کہ گویا اس کے بغیر زندگی محل ہے اور ایک دنیا اور دنیا کی عرف و اصطلاح میں اولاد کا بھوکا اور شیفتہ اس سے زیادہ جانکاہی کرنیں سکتا مگر جب وہ مر گئی آپ یوں

اللگ ہو گئے کہ گویا کوئی چیز تھی ہی نہیں اور جب سے کبھی ذکر نہ کیا کہ کوئی لڑک تھی۔

یہ مصالحت اور سالمت خدا کی قضاء و قدر سے بجز منجانب اللہ لوگوں کے ممکن نہیں۔ کوئی نو کرو گو کتنا بڑا نقصان کر دے آپ معاف کر دیتے اور معمولی چشم نمائی بھی نہیں کرتے حامد علی کو کچھ لفافے اور کارڈ ڈاک خانہ میں ڈالنے کو دیتے فراموش کار حامد علی کسی اور کام میں مصروف ہو گیا اور اپنے منوض کام کو بھول گیا۔ ایک ہفتہ کے بعد محمود جو ہنوز پچھے تھا کچھ لفافے اور کارڈ لئے دوڑا آیا کہ ابا ہم نے کوڑے کے ڈھیر سے خط نکالے ہیں آپ نے دیکھا تو وہی خط تھے جن میں بعض رجسٹر خط تھے اور آپ ان کے جواب کے منتظر تھے حامد علی کو بلوایا اور خط دیکھا کر بڑی نری سے صرف اتنا ہی کہا ”حامد علی تمہیں نیا نہ بت ہو گیا ہے فکر سے کام کیا کرو۔“

ایک ہی چیز ہے جو آپ کو متاثر کرتی اور جبکش میں لاتی اور حد سے زیادہ غصہ دلاتی ہے۔ وہ ہے ہنک حرمت اللہ اور اہانت شعائر اللہ۔ فرمایا ”میری جائیداد کا تباہ ہونا اور میرے پکوں کا آنکھوں کے سامنے ٹکڑے ٹکڑے ہونا مجھ پر آسان ہے بہ نسبت دین کے ہنک اور استھناف کے دیکھنے اور اس پر صبر کرنے کے۔“ جن دنوں میں وہ موزی اور خبیث کتاب ”امہات المؤمنین“ جس میں بجز دل آزاری کے اور کوئی معقول بات نہیں چھپ کر آئی ہے اس قدر صدمہ اس کے دیکھنے سے آپ کو ہوا کہ زبانی فرمایا کہ ”ہمارا آرام تلخ ہو گیا ہے۔“ یہ اسی صدمہ اور توجہ الی اللہ کا نتیجہ ہے کہ خدا تعالیٰ نے اس باطل عظیم اور شرک جسم (مسیح کی الوہیت اور کفارہ) کے استیصال کے لئے وہ حریب آپ کے ہاتھ میں دیا یعنی مردم یعنی اور مسیح کی قبر کا نشان کشیر میں آپ کو ملا۔ نزدیک ہے دور نہیں کہ مسیح کی قبر اس باطل کے پرستاروں

کے گھر گھر میں ماتم ڈالے اور مسلمانوں کے دل ٹھنڈے ہوں اور اس رنج کو بھول جائیں جو ان پاک کتاب سے انہیں پہنچا۔

آپ کے تعلقات غیر قوموں سے ایسے ہیں کہ اس سے بہتر ممکن نہیں ہر ایک کی بہتری چاہتے ہیں خواہ کسی مذہب کا ہو۔ کافہ بنی نوع کی بہبود آپ کا قبلہ ہوت اور نصب میں فرض ہے۔ قادیان کے ہندو ہر ایک مصیبت کے وقت آپ کے وہ خود میں امین اور مفید صلاح کارپاتے ہیں۔ مذہب کے لحاظ سے بعض یہاں کے ہندو آریہ اور اسلام کے مخالف ہیں اور حضرت کو عظیم الشان اور پختہ مسلمان تسلیم کرتے ہیں اور مذاہب بالطلہ کی بیخ نکی کرنے والا دل سے لیقین کرتے ہیں مگر حضرت کوئی دو ایسا نہیں اس پر ایک روشنی کی بات سے کم تر لیقین نہیں رکھتے۔ بیش اپنے خدام کو تقریر و تحریر میں یہی تصحیح کرتے اور اس پر برا زور دیتے ہیں کہ کسی جاذدار کی حق تلفی نہ کرو اور تمہاری زبانوں اور کاموں میں فریب اور ایذا نہ ہو بادشاہ وقت (اگور نمنٹ برطانیہ) سے جو آپ کے پاک اور سچے تعلقات ہیں وہ آپ کی کتابوں اور آئئے دن کے اشتماروں سے صاف ظاہر ہیں۔ میں نے دس برس کے عرصہ میں خلوت و جلوت میں کبھی نہیں سنا کہ کبھی اشارہ یا کنایہ یا صراحۃ سے کوئی تھا۔ برا اگور نمنٹ یا اگور نمنٹ کے کسی آفیشل کی نسبت آپ کے منہ سے نکلا ہو۔ ہزاروں روپے خرچ کر کے عربی فارسی میں آپ نے رسائل تالیف کئے اور بادشاہ و عرب و افغانستان وغیرہ میں پھیلائے جن میں سرکار انگریزی کی اعلیٰ درجہ کی حمایت کی ہے قوموں کو ایسی حکومت کے ٹھل عاطفت کے سچے آنے کی بہت ترغیب دی ہے۔

برادران چونکہ اور کام بہت ہیں اب بالفضل اتنے پر بس کرتا ہوں اگر خدا تعالیٰ نے نیا علم بخشنا اور قلم پکڑنے کی توفیق دی تو پھر اس مضمون پر لکھوں گا۔ خدا

تعالیٰ سے دعا کرتا ہوں کہ وہ میری اس تحریر کو قبول کرے اور اسے بہتوں کی ہدایت کا ذریعہ بنائے۔ آمين

عبدالکریم - قادریان - ۶ - جنوری ۱۹۰۰ء

تکملہ

اگرچہ میں نے ارادہ کیا تھا کہ اب جو کچھ لکھتا ہوں اسے آئندہ خط میں
لکھوں گا مگر بھائیوں کی محبت اور خاطرداری اور عدم یقین بحیات نے مجبور کیا کہ
آئندہ پر اسے نہ اخبار کھوں۔

برادران کل عجیب اور غیر معمولی روز قادیانی میں تھا۔ ہمارے ہمسائے یوں تو
جو عنایتیں اور کرم ہمارے حل پر سدا میندوں فرماتے ہیں وہ کچھ کم یادگار اور کم
شکریہ کے قابل نہیں مگر کل ان کی انتقامی قوت اور بسی جوش نے ایک نئی اور غیر
متربق راہ نکالی ہماری مسجد کو آنے والی اور شارع عام گلی کو کچھ اپنیوں سے پاٹ دیا
یہ واقعہ ۸ - جنوری ۱۹۰۰ء کا ہے اور اس راہ میں کائنے بچانے والے پہلوان کے
نقش قدم کی پوری پیروی کی۔ اب ہمارے مہمان گاؤں کے گروچکر لگا کر اور یہا پھر
کھا کر مسجد مبارک میں آتے ہیں۔ حضرت اقدس کو کل معمولاً درد سر تھا اور ہم نے
بھی عادنا یقین کر لیا تھا کہ تحریک تو ہو ہی گئی ہے اب خدا کا کلام نازل ہوا گا۔ ظہر کے
وقت آپ مسجد میں تشریف لائے اور فرمایا درد سر بہت ہے۔ دونوں نمازیں جمع کر
کے پڑھ لی جائیں۔ نماز پڑھ کر اندر تشریف لے گئے اور سلسلہ الامام شروع ہوا اور
مغرب تک تار بندھا رہا مغرب کو تشریف لائے اور الامام اور کلام اللہ پر بہت دیر
تک گفتگو کرتے رہے کہ کس طرح خدا کا کلام نازل ہوتا ہے اور علم کو اس پر کیا
یقین ہوتا ہے کہ یہ خدا تعالیٰ کے الفاظ ہیں اگرچہ دوسرے اس کی کیفیت سمجھ نہ
سکیں۔ اور پھر ان الاماموں کی قافیہ بندی پر تقریر کرتے رہے اور فرمایا قرآن کی
عظمت اس سے سمجھ میں آتی ہے اور اس کی عبارت کا معنی صحیح ہونا اور اس کی

خوبی اسی طریق سے سمجھے میں آسکتی ہے۔ اور وہ المات یہ ہیں۔

الرَّحْمَنِ تَدُورُ وَ يَنْزُلُ الْقَضَاءُ ۝ اَنَّ فَضْلَ اللَّهِ لَا تُلَوَّنُ وَ لَيْسَ
 لَا حِدَّاً اَنْ يَرُدَّ مَا اَتَىٰ ۝ قُلْ اِيَّ وَ رَبِّنَا اَنَّهُ لَحَقٌ لَا يَتَبَدَّلُ وَ لَا يَخْفَىٰ ۝
 وَ يَنْزُلُ مَا تَعْجَبُ مِنْهُ ۝ وَ حَسْنَةٌ مِّنْ رَحْمَةِ السَّمَاوَاتِ الْعُلَىٰ ۝ اَنَّ رَبِّنَا لَا
 يَضْلُّ وَ لَا يَنْسِىٰ ۝ ظَفَرٌ مُبِينٌ ۝ وَ اَنَّمَا نُؤْخِرُهُمْ اِلَىٰ اَجَلٍ مُّسَمٍّ ۝
 اَنْتَ مَعِنْ وَ اَنَا مَعَكَ قُلِ اللَّهُمَّ ذَرْهُمْ فِي غَيْرِهِ يَتَمَطِّي ۝ اِنَّمَا مَعَكَ
 وَ اِنَّهُ يَعْلَمُ السَّرَّ وَ مَا اَخْفَىٰ ۝ لَا إِلَهَ اِلَّا هُوَ يَعْلَمُ كُلَّ شَيْءٍ وَ يَرَىٰ ۝
 اِنَّ اللَّهَ مَعَ الظَّاهِرَيْنَ اتَّقُوا وَالظَّاهِرَيْنَ هُمْ يُحْسِنُونَ الْحُسْنَىٰ ۝ اِنَّا
 اَرْسَلْنَا اَخْمَدَ اِلَىٰ قَوْمَهِ فَاعْرَضُوا وَ قَالُوا كَذَابٌ اَشَرٌ ۝ وَ جَعَلُوا
 يَشْهُدُونَ عَلَيْهِ وَ يَسِّيلُونَ کَمَاءٌ مُّنْهَمَرٌ ۝ اِنَّ حِتْنَ قَرِيبٌ اِنَّهُ
 قَرِيبٌ مُّسْتَقْرٌ ۝ ترجمہ بچکی پھرے گی اور تقاضا ازال ہوگی۔ یقیناً خدا کا افضل آئے
 والا ہے اور کسی کی شان نہیں کہ وہ کرے اسے جو آگیا۔ کہدے ہاں میرے رب
 کی قسم وہ یقیناً حق ہے وہ نہ یدے گا اور نہ مخفی رہے گا۔ اور اترے گا جس سے تو
 اپنے میں رہ جائے گا۔ یہ وحی ہے جو بلند آسمانوں کے رب سے ہے۔ میرا رب نہ
 بہکتا ہے اور نہ بھوتا ہے۔ فتح میں ہے اور انہیں ایک وقت تک ذہل دے رکھی
 ہے۔ تو میرے ساتھ ہے اور میں تیرے ساتھ ہوں۔ کہدے اللہ پھر اسے چھوڑ دے
 کہ تاؤہ اپنی ناز میں مٹک مٹک کر چلا کرے۔ وہ تیرے ساتھ ہے اور وہ جانتا ہے سر
 کو اور اس سے بھی زیادہ پوشیدہ چیز کو۔ کوئی معبد نہیں بجز اس کے اور وہ ہر شے کو
 جانتا اور دیکھتا ہے۔ اللہ ان کے ساتھ ہے جو تقویٰ اختیار کرتے ہیں اور وہ جو نیکی کو
 سنوار کرتے ہیں۔ ہم نے احمد کو بھیجا اس کی قوم کی طرف پس انہوں نے اعراض
 کیا اور کما جھوٹا خود پسند ہے۔ اور اس کے خلاف شہادت دیتے اور اس کی طرف

جہار پالی کی طرح دوڑتے ہیں۔ میرا محبوب قریب ہے۔ وہ قریب ہے مگر چھپا ہوا۔
ان میں بعض الہام اس پیغمبر کی تقدیق و تائید میں ہیں جس کی انتظار کی
طرف آئکھیں لگ رہی ہیں ایک تدیر کرنے والا خود الفاظ سے کہ حقیقت میں پے
لے جاسکتا ہے۔

ضمیمه

ایک روز اخراجات کا تذکرہ ہوا۔ ہمارے ایک صمیم دوست نے کماکہ میں اتنے میں گزارا رہ کرتا ہوں۔ کسی نے کچھ کما اور کسی نے کچھ۔ آپ نے فرمایا "اللہ تعالیٰ بہتر جانتا ہے کھانے کے متعلق میں اپنے فس میں اتنا جمل پاتا ہوں کہ ایک پیسہ پر دو دو وقت بڑے آرام سے بر کر سکتا ہوں۔" اور فرمایا "ایک وفعہ میرے دل میں آیا کہ انسان کمال تک بھوک کی رہاثت کر سکتا ہے اس کے امتحان کے لئے چھ ماہ تک میں نے کچھ نہ کھایا کبھی کوئی ایک آدھ لقہ کھایا اور چھ ماہ کے بعد میں نے اندازہ کیا کہ چھ سال تک بھی یہ حالت بھی کی جاسکتی ہے۔ اس اثناء میں دو وقت کھانا گھر سے بر ایر آتا تھا اور مجھے اپنی حالت کا اخفا منکور تھا۔ اس اخفا کی تدابیر کے لئے جو زحمت مجھے اٹھائی پڑتی تھی شاید وہ زحمت اور وہ کو بھوک سے نہ ہوتی ہوگی۔ میں وہ دو وقت کی روزی دو تین مسکنیوں میں تقسیم کر دتا اس حال میں نماز پانچوں وقت مسجد میں پڑھتا اور کوئی میرے آشاؤں میں سے کسی نشان سے پہچان نہ سکا کہ میں کچھ نہیں کھایا کرتا۔" فرمایا "خداء تعالیٰ نے جس کام کے لئے کسی کو پیدا کیا ہے اس کی تیاری اور لوازم اور اس کے سرانجام اور مہمات کے طے کے لئے اس میں قوئی بھی مناسب حال پیدا کئے ہیں دوسرے لوگ جو حقیقت فطرت کے مقتناء ہو وہ قوئی نہیں رکھتے اور ریاضتوں میں پڑ جاتے ہیں آخر کار دیوانے اور منجھط الحواس ہو جاتے ہیں" اسی ضمن میں فرمایا کہ "بیسوں نے نیند کے نئے طبعی اسباب مقرر کئے ہیں مگر ہم دیکھتے ہیں کہ جب خدا تعالیٰ کا ارادہ ہوتا ہے کہ ہم سے کلام کربے اس وقت پوری بیداری میں ہوتے ہیں اور یک دم رو یوگی اور غنو گی وارد کر دتا ہے اور اس

جسمانی عالم سے قطعاً باہر لے جاتا ہے اس لئے کہ اس عالم سے پوری مناسبت ہو جائے۔ پھر یوں ہوتا ہے کہ جب ایک مرتبہ کلام کر چلتا ہے پھر ہوش و حواس واپس دے دیتا ہے اس لئے کہ ملم اسے محفوظ کر لے اس کے بعد پھر بودگی طاری کرتا ہے پھر یاد کرنے کے لئے بیدار کر دیتا ہے غرض اس طرح بھی پچاس دفعہ تک نوبت بیٹھ جاتی ہے وہ ایک تصرف الہی ہوتا ہے اس طبعی نیند سے اس کو کوئی تعلق نہیں اور املاک اور ڈاکٹر اسکی بحیثیت کو سمجھنی نہیں سکتے۔"

آپ سائل کو رد نہیں کرتے جو کچھ میر ہو وے دیتے ہیں ایک دن ایسا ہوا کہ نمازِ عصر کے بعد آپ معمولاً اٹھے اور مسجد کی کھڑکی میں اندر جانے کے لئے پاؤں رکھا اتنے میں ایک سائل نے آہستہ سے کہا کہ میں سوالی ہوں حضرت کو اس وقت ایک ضروری کام بھی تھا اور کچھ اس کی آواز دوسرے لوگوں کی آوازوں میں مل جل گئی تھی جو نماز کے بعد اٹھے اور عادتاً آپس میں کوئی نہ کوئی بات کرتے تھے۔ غرض حضرت سرزدہ اندر چلے گئے اور التفات نہ کیا مگر جب بیچے گئے وہی دھیمی آواز جو کان میں پڑی تھی اب اس نے اپنا نمایاں اثر آپ کے قلب پر کیا۔ جلد واپس تشریف لائے اور خلیفہ نور الدین صاحب کو آواز دی کہ ایک سائل تھا سے دیکھو کمال ہے وہ سائل آپ کے جانے کے بعد چلا گیا تھا خلیفہ صاحب نے ہر چند ڈھونڈا پتہ نہ بلہ۔ شام کو حسب عادت نماز پڑھ کر بیٹھنے وہی سائل آگیا اور سوال کیا۔ حضرت نے بہت جلدی جیب سے کچھ نکال کر اس کے ہاتھ میں رکھ دیا۔ اور اب ایسا معلوم ہوا کہ آپ ایسے خوش ہوئے ہیں کہ گویا کوئی بوجھ آپ کے اوپر سے اتر گیا ہے۔ چند روز کے بعد ایک تقریب سے ذکر کیا کہ "اس دن جو وہ سائل نہ ملایا میرے دل پر ایسا بوجھ تھا کہ مجھے سخت ہے قرار کر رکھا تھا اور میں ڈرتا تھا کہ مجھ سے معصیت سرزد ہوئی ہے کہ میں نے سائل کی طرف دھیان نہیں کیا اور یوں جلدی اندر چلا گیا۔ اللہ

تعالیٰ کا شکر ہے کہ وہ شام کو واپس آگیا ورنہ خدا جانے میں کس اضطراب میں پڑا رہتا۔ اور میں نے دعا بھی کی تھی کہ اللہ تعالیٰ اسے واپس لائے۔ ”
برادر ان - چونکہ اور کام بہت ہیں اب بالغ ہل اتنے پر بس کرتا ہوں۔ اگر خدا تعالیٰ نے نیا علم بخشا اور قلم پکڑنے کی توفیق دی تو پھر اس مضمون پر لکھوں گا خدا تعالیٰ سے دعا کرتا ہوں کہ وہ میری اس تحریر کو قبول کرے اور اسے بہتوں کی ہدایت کا ذریعہ بنائے۔

عبدالکریم۔ از قادریان۔ ۶۔ جنوری ۱۹۰۰ء